



# உதயன்

கடர் : 36  
கதிர் : 272

வெள்ளிக்கிழமை

ஆவணி 10 ஆம் நாள்  
27 ஓகஸ்ட் 2021

வள்ளுவர் ஆண்டு 2052

பக்கங்கள்: 20  
விலை: 30

செப்தி : 021 493 0000  
விளம்பரம்: 021 493 1111

பி.சி.ஆர்.சோதனையில்  
வடக்கில்  
தொற்று  
109

யாழ்ப்பாணம், ஓக. 27  
வடக்கு மாகாணத்தில் மேலும்  
109 பேருக்கு கொரோனாத்  
தொற்றுள்ளமை, யாழ்ப்பா  
ணம் போதனா  
மருத்துவமனை

## கொடுங்கோல் ஆட்சியால் கோத்தா அரசு படுதோல்வி

நாட்டை இனி நிர்வகிக்கத் தகுதியில்லை  
ராஜபக்சக்களுக்கு சஜித் அணி விளாசல்

கொழும்பு, ஓகஸ்ட். 27

படுதோல்வியடைந்த கோத்தாபய அரசால் இந்த  
நாட்டை இனி நிர்வகிக்கவே முடியாது. இந்த அரசு  
படுதோல்வியடைய அதன் கொடுங்கோல் ஆட்சியே பிர  
தான காரணம் என்று ஐக்கிய மக்கள் சக்தியின்  
நாடாளுமன்ற உறுப்பினர் கபீர் ஹாசீம் தெரிவித்தார்.



## வவுனியா மாவட்டச் செயலராக மீண்டும் பெரும்பான்மையினத்தவர்

வவுனியா, ஓக. 27

வவுனியா மாவட்டச் செயலராக மீண்டும் பெரும்பான்மையினத்தவர் ஒரு  
வரே நியமிக்கப்படவுள்ளார் என்று தெரிவிக்கப்பட்டுள்ளது.  
பெளத்தசாசன அமைச்சில் உயர் அதிகாரியாக பணியாற்றிய  
சரத்சந்திர என்பவரே வவுனியா மாவட்டச் செயலராக நியமிக்க

## வவுனியாவில் நேற்று 244 பேருக்கு தொற்று

வவுனியா, ஓக. 27

வவுனியாவில் மேலும் 244 பேருக்கு கொவிட்  
தொற்று உறுதிப்படுத்தப்பட்டுள்ளது என்று சுகா  
தாரப் பிரிவினர் தெரிவித்துள்ளனர்.  
வவுனியாவில் இனங்காணப்பட்ட கொவிட் தொற்  
றாளர்களுடன் தொடர்புகளைப் பேணியோர்,  
வவுனியா மருத்துவமனையில் சிகிச்சைக்காக  
சேர்க்கப்பட்டோர் மற்றும் எழுமா  
றாக மேற்கொள்ளப்பட்ட பி.சி.ஆர்.



யாழில் மூவர்  
தொற்றால் சாவு

யாழ்ப்பாணம், ஓக. 27  
யாழ்ப்பாணத்தில் நேற்று வியா  
ழக்கிழமை மேலும் மூவர்  
கொவிட்19 நோய்த்தொற்றால்  
உயிரிழந்துள்  
ளனர். யாழ்ப்ப

## 2,000 ரூபா கொடுப்பனவிலும் அங்கஜன் அணி தலையீடு

உடுவில் கிராம அலுவலர் பிரிவில் சம்பவம்

யாழ்ப்பாணம், ஓக. 27

கொரோனா தனிமைப்படுத்தல் ஊரடங்கால் வாழ்  
வாதாரம் இழந்தவர்களுக்கு 2 ஆயி  
ரம் ரூபா கொடுப்பனவு வழங்கும்

## கொடிய நோயல்ல கொரோனா நாட்டை திறந்து முன்னேறுவோம்

ஆளுங்கட்சி எம்.பியான எஸ்.பி. தடாலடி

கொழும்பு, ஓக. 27

"கொரோனா வைரஸ் தொற்று என்பது கொடிய ஆள்கொல்லி நோய்  
கிடையாது. இலங்கையில் வைரஸ் தொற்றியவர்க  
ளில் 98 வீதமானோர் குணமடைகின்றனர். எனவே,

## 6 மாதங்களான குழந்தை கொரோனாவால் சாவு

வவுனியா, ஓக. 27

வவுனியாவில் 6 மாதங்களான குழந்தை  
கொரோனாத் தொற்றுக்கு ஆளாகி உயிரி  
ழந்தது. குறித்த குழந்தைக்கு  
சுகவீனம் ஏற்பட்ட நிலையில்,

## 139 கிலோகிராம் கஞ்சாவுடன் பருத்தித்துறையில் இருவர் கைது

யாழ்ப்பாணம், ஓக. 27

இந்தியாவிலிருந்து படகு ஒன்றில் யாழ்ப்பாணத்  
துக்கு கடத்திவரப்பட்ட 139 கிலோகிராம் கஞ்சா  
போதைப்பொருளுடன் இருவர்கைது  
செய்யப்பட்டுள்ளனர் என்று கடற்

## 2 நாள்கள் காய்ச்சல்: மூதாட்டி உயிரிழப்பு

கொடிகாமம், ஓக. 27

இரண்டு நாள்கள் காய்ச்சல் காரணமாக பாதிக்கப்  
பட்ட வயோதிப்பு பெண்ணை, சாவகச்சேரி ஆதார  
மருத்துவமனைக்கு கொண்டு  
செல்லும்போது உயிரிழந்தார்.

வடக்கில் முதன்முறையாக

## யாழ்.போதனா மருத்துவமனையில் சிறுநீரகமாற்று அறுவைச் சிகிச்சை

தான் இந்த பின்னும் இருவரை வாழவைத்த இளைஞன்

யாழ்ப்பாணம், ஓக. 27

வடக்கு மாகாணத்தில் முதல்முறையாக  
யாழ்ப்பாணம் போதனா மருத்துவமனையில்

## ஓகி நாளில் கொரோனா சாவு

# 209

அன்டிஜென் பரிசோதனையில்

## யாழில் மூன்று நாள்களில் 921 பேருக்குத் தொற்று

கொவிட்டியில் மட்டும் 204 பேருக்கு

Digitized by Noolaham Foundation  
noolaham.org | aavanaham.org

மக்கள் மனம் நிறைந்த தமிழ் நாளிதழ்




# ஊரடங்கை நீடிக்கும் சாத்தியம் குறைவு!!

சுகாதார அமைச்சர் தகவல்

கொழும்பு, ஓக. 27

நாட்டில் தற்போது நடைமுறையிலுள்ள தனிமைப் படுத்தல் ஊரடங்கு உத்தரவு ஓகஸ்ட் 30 ஆம் திகதிக்கு பிறகும் நீடிக்கப்படுமா என்று எழுப்பப்பட்ட கேள்விக்கு, அதற்கான சாத்தியம் இல்லை என்ற தோனியில் பதிலளித்த சுகாதார அமைச்சர் கெஹலிய ரம்புக்கவல்ல, நாடு முன்னோக்கி கொண்டு செல்லப்படவேண்டும் எனவும் கூறினார்.



தனியார் வானொலியொன்றில் நேற்று முன்தினம் இரவு ஒலிபரப்பான அரசியல் நிகழ்ச்சியொன்றில் பங்கேற்றிருந்த அமைச்சரிடம் எழுப்பப்பட்ட கேள்விக்கே இவ்வாறு பதிலளித்தார்.

இது தொடர்பில் அவர் மேலும் தெரிவித்ததாவது:

கொரோனாத் தொற்றால் நாடுகள் முடக்கப்பட்டன. அவ்வாறான நடவடிக்கைமூலம் சாதகமான முன்னேற்றம் தென்பட்டதா? பொது முடக்கம் ஊடாக உரிய வெற்றி

கிடைக்கவில்லை என்பதே எனது தனிப்பட்ட கருத்தாகும்.

எமது அணியிலுள்ள குழுவினரே, நாட்டை முடக்குமாறு கோரிக்கை விடுத்தனர். கருத்துகளுக்கு மதிப்பளிக்கப்பட வேண்டும். கூட்டுப் பொறுப்பு, அணி ஒற்றுமை பாதுகாக்கப்பட வேண்டும். இதற்காக சிலவேளை இணங்கமுடியாத சில விடயங்களையும் செய்யவேண்டி நேரிடும். கூட்டுப் பொறுப்புக்கு தலைசாய்க்க வேண்டியும் ஏற்படும். பொதுமுடக்கம் உள்ளிட்ட

நடவடிக்கைகளைவிடவும் தனி மனிதனின் செயற்பாடு, அவரின் பொறுப்பு மற்றும் சமூகம்மீதான கடப்பாடே முக்கியத்துவம் பெறுகின்றது.

எனவே, பிரஜை என்ற அடிப்படையில் நாம் எமது பொறுப்பை உணர்ந்து, எல்லைகளை அடையாளம் கண்டு கொண்டு உரிய வகையில் செயற்பட வேண்டும். அவ்வாறானதொரு வேலைத்திட்டத்துடன் நாடு முன்னோக்கிச் செல்ல வேண்டும்- என்றார். (ஓ.44)

## ஊரடங்கை இன்னமும் 2 வாரங்கள் நீடியுங்கள்

ரணில் வலியுறுத்தல்

கொழும்பு, ஓக. 27

ஓகஸ்ட் 30 ஆம் திகதிக்கு பிறகும் நாட்டை மேலும் இரு வாரங்களுக்கு முடக்கி, சுகாதாரத் தரப்பினரின் ஆலோசனையின் பிரகாரம் அரசு செயற்பட வேண்டும்.



அதற்கு முழு ஒத்துழைப்பு

வழங்கப்படும் என்று ஐக்கிய தேசியக்கட்சியின் தலைவரும், முன்னாள் பிரதமருமான ரணில் விக்கிரமசிங்க தெரிவித்துள்ளார். இது தொடர்பில் நேற்று விசேட அறிவிப்பொன்றை விடுத்த அவர் மேலும் கூறியவை வருமாறு, நாட்டில் 20 நாட்களுக்குள் கொரோனா உயிரிழப்பு எண்ணிக்கை 3 ஆயிரத்தால் அதிகரித்துள்ளது. சிகிச்சை பெறும் தொற்றாளர்களின் எண்ணிக்கை 50 ஆயிரத்தை தாண்டியுள்ளது.

நாடு 10 நாட்களுக்கு முடக்கப்பட்டுள்ள நிலையில், இது போதாது மேலும் இரு வாரங்களுக்கு நீடிக்குமாறு மருத்துவர்கள் கோரிக்கை விடுக்கின்றனர். எனவே, இதற்கான நடவடிக்கையை மேற்கொள்ளுமாறு கேட்டுக்கொள்கின்றேன்.

நாடு முடக்கப்படுவதால் பொருளாதார ரீதியிலான பாதிப்பும் ஏற்படும். ஆனாலும் தற்போதைய சூழ்நிலையில் நாடு முடக்கப்படாவிடின் ஏற்படும் இழப்புகள், முடக்கப்பட்டால் ஏற்படும் இழப்புகளைக்காட்டிலும் அதிகரித்தாகவே காணப்படும்.

பொருளாதார நெருக்கடியில் இருந்து மீள்வது தொடர்பில் அரசு சர்வதேச நாணய நிதியத்துடன் பேச்சு நடத்த வேண்டும். பொருளாதார ஒத்துழைப்புகளை கோர வேண்டும். கொரோனாத் திட்டத்துக்காக 72 கோடி டொலர் வழங்கப்பட்டுள்ளது.

அத்துடன், மருத்துவர்களின் ஆலோசனையின் பிரகாரம் செயற்படுமாறு ஜனாதிபதி, பிரதமர் மற்றும் அமைச்சரவையிடம் கேட்டுக்கொள்கின்றேன்- என்று அவரது அறிவிப்பில் தெரிவிக்கப்பட்டுள்ளது. (ஓ.44)

## தேசிய ஓளடத கட்டுப்பாட்டு அதிகார சபையின் தானியங்கி தரவுத்தளம் மாயம் வழக்குத் தொடர்வதற்கு முடிவு

கொழும்பு, ஓக. 27

தேசிய ஓளடத கட்டுப்பாட்டு அதிகார சபையின், தானியங்கி தரவுத்தளம் காணாமல்போனமை குறித்து, அந்தத் தரவுத்தளத்தை இயக்கிய தனியார் நிறுவனத்துக்கு எதிராக வழக்குத் தொடர தீர்மானிக்கப்பட்டுள்ளது. தேசிய ஓளடதங்கள் ஒழுங்குபடுத்தல் அதிகாரசபையின் தரவுத்தளத்திலிருந்து காணாமற்போயுள்ள சுமார் 10 இலட்சத்துக்கும் மேற்பட்ட கோப்புகள் தொடர்பில் குற்றப்பலனாய்வுத் திணைக்களம் விசாரணைகளை ஆரம்பித்துள்ளது.

நாட்டில் ஓளடதங்கள் தொடர்பான பிரதிநிதி நிறுவனங்கள் மற்றும் உற்பத்தி நிறுவனங்கள் தொடர்பான தகவல்கள் அதில் உள்ளடங்கியுள்ளன. தேசிய ஓளடத கட்டுப்பாட்டு அதிகார சபையின்கீழ் இருந்த குறித்த தரவுத்தளம், சில நாட்களுக்கு முன்னர் அழிக்கப்பட்டது. இந்த நிலையில், தேசிய ஓளடத கட்டுப்பாட்டு அதிகார சபைத் தலைவரான மருத்துவர் ரசித்த விஜேவன்னவின் ஆலோசனையின்பேரில், குறித்த விடயம் தொடர்பில் வழக்குத் தொடரத் தீர்மானிக்கப்பட்டுள்ளது. (ம)

## கொரோனாவுக்கு மத்தியிலும் ஆட்சி மாற்றமே எதிரணி இலக்கு!

கர்மவினை சும்மா விடாது என்கிறார் அமைச்சர்

கொழும்பு, ஓக. 27

கொரோனா வைரஸ் என்ற சர்வதேச தொற்று நெருக்கடி நிலைமைக்கு மத்தியிலும் நாட்டில் ஸ்திரமற்ற தன்மையை ஏற்படுத்தி, ஆட்சியைக் கவிழ்ப்பதை இலக்காகக் கொண்டே எதிர்க்கட்சிகள் செயற்படுகின்றன என்று அமைச்சர் ரோஹித அபேகுணவர் தன குற்றஞ்சாட்டினார்.



சிறிலங்கா பொதுஜன பெரமுன தலைமையகத்தில் நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்து வெளியிடுகையிலேயே அவர் இவ்வாறு குற்றஞ்சாட்டினார். இது தொடர்பில் அவர் மேலும் கூறியவை வருமாறு:

சுகாதார நடைமுறைகளை முறையாக பின்பற்றி கொரோனாவுக்கு மத்தியிலும் வாழ்நேரும் நிலைமையே உருவாகும். எனவே, வைரஸ் தொற்றை ஒழிக்கும் செயலை முன்னெடுக்கும் அதேவேளை பொருளாதாரத்தை மேம்படுத்துவதற்கான திட்டத்தையும் ஆரம்பிக்க வேண்டும். இதன்படி சுகாதார நடைமுறைகளுக்கமைய சுற்றுலாத்துறையை செயற்படுத்த வேண்டும். கைத்தொழில் துறைகள் மற்றும் தொழிற்சாலைகள் செயற்பட வேண்டும்.

நாடு முடக்கப்பட்டிருந்தாலும் அரசு ஊழியர்களின் சம்பளம் துரியளவும் குறைக்கப்படவில்லை. நெருக்கடி நிலைமையிலும் முழுச் சம்பளம் வழங்கப்பட்டது. ஆனால் முடக்கத்தால் நாளாந்த வருமானத்தை நம்பி வாழ்பவர்களுக்குதான் பெரும் பாதிப்பு ஏற்பட்டுள்ளது. எனவே, அவர்கள் தொடர்பிலும் சிந்தித்து நாம் விழிப்பாகச் செயற்படவேண்டும்.

நாட்டை முடக்குமாறு எதிர்க்கட்சிகள் வலியுறுத்தின. நாடும் முடக்கப்பட்டுள்ளது. ஆனால் இன்று என்ன சொல்கின்றனர், பகுதியளவே நாடு மூடப்பட்டுள்ளது, எனவே, முழுமையாக முடக்கப்பட வேண்டும் என வலியுறுத்துகின்றனர். தொழிற்சாலைகளை மூடுமாறு அழுத்தம் கொடுக்கின்றனர்.

தொழிற்சாலைகள் இயங்காது, ஏற்றுமதி வீழ்ச்சியடைந்தால் இந்நாட்டுக்கான அந்நிய செலாவணி கிடைக்காது. நாட்டுக்கு வருமானம் இல்லாமல் போனால் டொலர் இருக்காது. அவ்வாறானதொரு நிலைமை ஏற்பட்டால் எரிபொருள் மற்றும் மருந்து வகைகளை வாங்க முடியாது.

எனவே, இவ்வாறானதொரு நிலைமையை ஏற்படுத்தி, அரசை வீட்டுக்கு அனுப்பும் குறுகிய அரசியல் நிகழ்ச்சி நிரலே தற்போதைய நெருக்கடியான சூழ்நிலையிலும் முன்னெடுக்கப்படுகின்றது. நாடு ஸ்திரமற்ற நிலையில் இருக்கவேண்டும் என்பதைத்தான் இத்தகையவர்கள் விரும்புகின்றனர். கர்ம வினை என்பது இவர்களை சும்மா விடாது. அடுத்த பிறவியிலாவது அவர்களுக்கு தகுந்த பாடம் கிடைக்கும், என்றார். (ஓ.44)

## சதொசவுல் சீனிக்கு தடடுப்பாடு!!

வவுனியா, ஓக. 27

வவுனியா நகரில் அமைந்துள்ள சதொச விற்பனை நிலையத்தில் சீனியைக் கொள்வனவு செய்யச் செல்பவர்கள் ஏமாற்றத்துடன் திரும்ப வேண்டிய நிலை ஏற்பட்டுள்ளது.

சீனிக்கான விலை அதிகரிக்கப்பட்டுள்ள நிலையில் வவுனியாவில் அமைந்துள்ள மொத்த வியாபார நிலையங்களில் ஒரு கிலோ சீனி 205 ரூபா முதல் 215 ரூபா வரை விற்பனை செய்யப்படுகிறது. அதனை கொள்வனவு செய்யும் உள்ளூர் வர்த்தகர்கள் 225 ரூபா முதல் 240 ரூபா வரை விற்பனை செய்வதால் சீனியைக் கொள்வனவு செய்வதற்கு ஒரு கிலோ சீனி 120 ரூபாவுக்கு விற்பனை செய்யப்படுகின்றது. இதனால் அதிகளவான மக்கள் சீனியை கொள்வனவு செய்வதற்காக அங்கு செல்லும் நிலையில் சீனி இல்லை என்று அங்கு தெரிவிக்கப்படுகின்றது. இதனால் பொதுமக்கள் ஏமாற்றத்துடன் திரும்பிச் செல்வதுடன், அதிகவிலைக்கு உள்ளூர்க் கடைகளில் சீனியை கொள்வனவு செய்கின்றனர்.

எனவே சதொச விற்பனை நிலையம் ஊடாக தடடுப்பாடினறி பொதுமக்களுக்கு சீனியை விற்பனை செய்வதற்கான நடவடிக்கையை அரசாங்கம் முன்னெடுப்பதுடன், மொத்த மற்றும் உள்ளூர் வியாபாரிகளும் நியாயமான விலையில் சீனியை விற்பனை செய்வதற்கு நடவடிக்கை எடுக்கவேண்டும் என்று பொதுமக்கள் கோரிக்கை விடுத்துள்ளனர்.

(ஐ-110)



## நம்புங்கள்!



நாட்டில் தனிமைப்படுத்தல் ஊரடங்கு நடைமுறைப்படுத்தப்பட்டுள்ள நேரத்தில் கொழும்பு மாநகரில், நேற்றுமுன்தினம் மாலை எடுக்கப்பட்ட ஒளிப்படம்.

சீனி விலை அதிகரிப்பு நியாயமற்றது  
ஆனால் ஒன்றும்செய்ய சூயலா நிலை

கைவிரிக்கிறார் இராஜாங்க அமைச்சர்

கொழும்பு, ஓக. 27

நாட்டில் தனிமைப்படுத்தல் ஊரடங்கு அமுலில் உள்ள நிலையில் திடீர் என ஒரு கிலோகிராம் சீனியின் விலை 50 ரூபா வரையில் அதிகரித்துள்ளமை நியாயமற்றது. ஆனால், அதுகுறித்து என்னால் எதுவும் செய்ய முடியாது என்று தெரிவித்தார் நுகர்வோர் பாதுகாப்பு இராஜாங்க அமைச்சர் லசந்த அலகிய வன்ன.

அவர் மேலும் தெரிவிக்கையில்,

கடந்த வாரம் 160 ரூபாவாக இருந்த ஒரு கிலோ சீனியின் விலை இந்த வாரம் 210 ரூபாவாக அதிகரித்துள்ளது. இந்த விலை உயர்வு நியாயமற்றது என்றாலும், அது குறித்து என்னால் எதுவும் செய்ய முடியாது. இந்தத் தன்னிச்சையான விலை உயர்வுக்கு எதிராக எந்த நடவடிக்கையும் எடுக்க முடியாது - என்றார். (ம)

# இனிவரும் நாள்களிலும் விலை தின்னும் எகிறும்

விலைக்கட்டுப்பாடு இலகுவான விடயமல்ல  
அமைச்சர் மஹிந்த அமரவீர தெரிவிப்பு

கொழும்பு, ஓக. 27

அத்தியாவசியப் பொருள்களின் விலைகள், எதிர்வரும் காலத்தில் மேலும் அதிகரிக்கக்கூடும் என அமைச்சர் மஹிந்த அமரவீர தெரிவித்தார்.



இது தொடர்பில் அவர் மேலும் தெரிவித்ததாவது:

எதிர்வரும் நாள்களில் அத்தியாவசியப் பொருள்களின் விலை மேலும் அதிகரிக்கக்கூடும்.

அத்தியாவசியப் பொருள்களின் விலையைக் கட்டுப்படுத்துவது அந்தளவு சலபமான விடயமல்ல.

பொருள்களின் விலை அதிகரிப்பு குறித்து அமைச்சரவையில் பேசியிருந்தோம். எனவே இது எமது நாட்டில் மாத்திரம் ஏற்பட்ட நிலை அல்ல. உலக சந்தையின் நிலை வரம்.

மக்களுக்கு நிவாரணம் வழங்கும் நோக்கில் சீனி, எரிவாயு, பால்மா

வின் இறக்குமதி வரிகள் குறைக்கப்பட்டதால் அரசாங்கத்தின் வருமானம் குறைந்துள்ளது.

எதிர்வரும் காலத்தில் மேலும் பொருள்களின் விலை அதிகரிக்கக்கூடும் என்பதால் யதார்த்தத்துக்கு முகங்கொடுக்க வேண்டும் - என்றார். (ம)

## உணவுப் பொருள்களின் விலை முல்லையில் பெருமளவு அதிகரிப்பு


முல்லைத்தீவு, ஓக. 27

முல்லைத்தீவு மாவட்டத்தில் உணவுப் பொருள்களின் விலை அதிகரிக்கப்பட்டுள்ள போதிலும் அவை தொடர்பான எந்தவித முறைப்பாடுகளும் இதுவரை கிடைக்கவில்லை என்று மாவட்டச் செயலர் க.விமலநாதன் தெரிவித்துள்ளார்.

அவர் மேலும் தெரிவித்ததாவது:

அரசு உணவுப் பொருள்களின் கட்டுப்பாட்டு விலையை இதுவரை அறிவிக்கவில்லை. அறிவிக்கப்பட்டால் அதிகரித்த விலை தொடர்பாக நடவடிக்கைகள் எடுக்க முடியும். அத்துடன் தற்போது முடக்க நிலையால் வறுமை நிலையை எதிர்கொண்டுள்ள குடும்பங்களுக்கான 2 ஆயிரம் ரூபா கொடுப்பனவு நேற்றுமுன்தினம் தொடக்கம் வழங்கப்பட்டு வருகிறது.

அத்துடன் இராணுவத்தினரால் வீடு வீடாகச் சென்று 60 வயதுக்கு மேற்பட்டவர்களுக்கான கொவிட் 19 தடுப்பூசி வழங்கப்பட்டு வருகிறது - என்றார். (ஐ-13)




காட்டுயானைகள் அட்டகாசம்

## அறுவடைக்குத் தயாராக இருந்த பெருமளவு பூசணிக்காய்கள் அழிவு

கிளிநொச்சி, ஓக. 27

அறுவடைக்குத் தயாராக இருந்த பெருமளவு பூசணிக்காய்கள் காட்டுயானைகளின் அட்டகாசத்தால் அழிவடைந்துள்ளன. இந்தச் சம்பவம் கிளிநொச்சி கண்ணகைபுரம் மற்றும் முக்கொம்பன் கிராமங்களில் நேற்றுமுன்தினம் இடம்பெற்றது. கண்ணகைபுரம் மற்றும் முக்கொம்பன் கிராமங்களில் விவசாயிகளால் மேட்டுப் பயிர்ச் செய்கை மூலம் பெருமளவு

நிலப்பரப்பில் பூசணிச் செய்கை மேற்கொள்ளப்பட்டுள்ளது. இரவுவேளை காட்டுப் பகுதியால் பூசணித் தோட்டங்களுக்குள் நுழைந்த யானைகள் பெருமளவு பூசணிக்காய்களை அழித்துள்ளன. இதனால் பெருமளவு இழப்பைச் சந்தித்துள்ளதாக விவசாயிகள் கவலை தெரிவித்துள்ளனர். எனினும் எஞ்சியுள்ள பூசணிக்காய்களை அறுவடை செய்யும் நடவடிக்கையில் விவசாயிகள் ஈடுபட்டுள்ளனர். (ஐ-13)



## கொவிட் 19 தடுப்பூசிக்கு இலத்திரனியல் சான்றிதழ்

ஒன்லைனில் பெற்றுக்கொள்ளலாம்

கொழும்பு, ஓக. 27

இலங்கையில் உள்ளவர்கள் வெளிநாடு செல்வதற்கு விரும்பின், கொவிட் 19 தடுப்பூசி போட்டதனை உறுதிப்படுத்தும் இலத்திரனியல் சான்றிதழை இணையத்தின் ஊடாக சுகாதார அமைச்சிடம் பெற்றுக்கொள்ளலாம். <https://covid19.health.gov.lk/certificate/> என்ற இணைய முகவரியின் ஊடாகச் செல்வதன் மூலமாக உலக சுகாதார நிறுவனத்துடன் இணைந்து குறித்த இலத்திரனியல் சான்றிதழை பெற்றுக்கொள்ள முடியும் என்று அரசு குறிப்பிட்டுள்ளது. (த-இ)



## பெற்றோரை பலியெடுத்த வைரஸ்: திக்கற்று தவிக்கும் 5 வயதுச் சிறுமி

கொழும்பு, ஓக.27

இளம் பெற்றோர் கொரோனாத் தொற்றால் உயிரிழந்த நிலையில், அவர்களின் 5 வயதுப் பெண் குழந்தை நிர்க்கதியான சம்பவம் கிரிபத் கொடவில் நடந்துள்ளது.

கிரிபத்கொடவைச் சேர்ந்தவர் 36 வயதான அனுருத்த. தனியார் கல்வி நிறுவனத்தில் விரிவுரையாளராகப் பணியாற்றும் இவருக்கும், இவரது 27 வயதான மனைவிக்கும் கொரோனாத் தொற்று ஏற்பட்டுள்ளது.

சிகிச்சை பெற்றுவந்த அனுருத்த கடந்த 22 ஆம் திகதி கொரோனாத் தொற்றால் உயிரிழந்தார். அவரது மனைவி நேற்றுமுன்தினம் காலை கொரோனாத் தொற்றால் உயிரிழந்துள்ளார்.

இதனால் இவர்களது 5 வயது மகள் தற்போது ஆதரவற்ற நிலையில் நிர்க்கதியாகியுள்ளார் என்று கூறப்படுகின்றது.

கொரோனாத் தொற்றால் பெற்றோரை இழந்து குழந்தை நிர்க்கதியாகியுள்ளமை சோகத்தை ஏற்படுத்தியுள்ளது. (எ-இ)

## கிளிநொச்சி மாவட்டத்தில் இரண்டாயிரம் ரூபா பெற 2,500 பேர் தகுதி

கிளிநொச்சி, ஓக.27

கொரோனாத் தொற்றுக் காரணமாக வருமானத்தை இழந்த குடும்பங்களுக்கான கொடுப்பனவு பெறுவதற்கு கிளிநொச்சி மாவட்டத்தில் 2 ஆயிரத்து 500 பேர் தகுதி பெற்றுள்ளனர் என்று மாவட்டச் செயலர் திருமதி. றூபவதி கேதீஸ்வரன் தெரிவித்துள்ளார்.

அவர் மேலும் தெரிவித்ததாவது;

2 ஆயிரம் ரூபா வழங்குவது தொடர்பான சுற்றறிக்கைக்கு அமைய கிளிநொச்சி மாவட்டத்துக்கு 5 மில்லியன் ரூபா கிடைக்கப்பெற்றுள்ளது. -என்றார். (ஐ-214)



## தலா 1,000 ரூபா வீதம் 2.5 கோடியை மக்களுக்கு வழங்கிய மஞ்சள்

கொழும்பு, ஓக.27

களனியைச் சேர்ந்த தொழிலதிபர் மஞ்சள் பெரேரா என்பவர் தனது சொந்த நிதியில் இருந்து 2.5 கோடி ரூபாவைப் பொதுமக்களுக்கு வழங்கியுள்ளார்.

தற்போது நாடு முடக்கப்பட்டுள்ள நிலையில், வருமானம் இழந்த மக்களுக்கு தலா ஆயிரம் ரூபா வீதம் நேற்றுமுன்தினம் வழங்கியுள்ளார். மஞ்சள் பெரேரா பணம் வழங்கியமை தொடர்பான ஒளிப்படங்கள் சமூக வலைத் தளங்களில் பகிரப்பட்டுள்ளது.

அவரது செயலுக்குப் பலரும் பாராட்டுத் தெரிவித்து வருகின்றனர்.

மஞ்சள் பெரேரா தனது அறக்கட்டளை உட்பாக பல உதவித் திட்டங்களை மேற்கொண்டு வருபவர் என்றும் தெரிவிக்கப்படுகின்றது. (எ-இ)

# முன்னுரிமையின் அடிப்படையில் இலங்கைக்கு ஓட்சிசன் வழங்குக

கோபால் பாக்லேயிடம் கெஹலிய கோரிக்கை

கொழும்பு, ஓக. 27

இலங்கைக்கு ஓட்சிசன் வழங்குவது தொடர்பில் முன்னுரிமை வழங்குமாறு சுகாதார அமைச்சர் கெஹலிய ரம்புகுவை, இலங்கைக்கான இந்திய உயர்ஸ்தானிகர் கோபால் பாக்லேயிடம் கோரிக்கை விடுத்துள்ளார்.

இந்தியாவில் உற்பத்தி செய்யப்படும் நடமாடும் ஓட்சிசன் தொகுதிகளை இலங்கைக்குள் இறக்குமதி செய்வது தொடர்பிலும் இதன்போது உயர்ஸ்தானிகருடன் கலந்துரையாடப்பட்டதாக சுகாதார அமைச்சு விடுத்துள்ள அறிக்கையில் குறிப்பிடப்பட்டுள்ளது.

சுகாதார அமைச்சர் கெஹலிய ரம்புகுவைவுக்கும்

இந்திய உயர்ஸ்தானிகர் கோபால் பாக்லேவுக்கும் இடையிலான உத்தியோகபூர்வ சந்திப்பு சுவசிறிபாய - சுகாதார அமைச்சின் அலுவலகத்தில் நேற்று நடைபெற்றது.

இதன்போதே சுகாதார அமைச்சரால் மேற்படி கோரிக்கைகள் விடுக்கப்பட்டுள்ளன. (ம)

## சம்பளத்தைக் கொடுத்துவிட்டால் என்னால் உயிர்வாழ முடியாது!

தனது சோகக்கதையைக் கூறிய டிலான்

கொழும்பு, ஓக.27

கொவிட் நிதியத்துக்கு நாடாளுமன்ற உறுப்பினர்கள், அமைச்சர்கள் தங்கள் ஒரு மாத சம்பளத்தை வழங்குவர் என்று கூறப்படும் நிலையில், தனது முழுச் சம்பளத்தையும் கொவிட் நிதியத்துக்கு வழங்க முடியாது என்று ஆளும் கட்சி நாடாளுமன்ற உறுப்பினர் டிலான் பெரேரா தெரிவித்துள்ளார்.

அவர் மேலும் தெரிவித்துள்ளதாவது

ஸ்ரீலங்கா பொதுஜன முன்னணியின் தலைமை அலுவலகத்தில் நேற்று நடத்தப்பட்ட செய்தியாளர் சந்திப்பில் கருத்துத் தெரிவித்த போதே அவர் இவ்வாறு தெரிவித்துள்ளார்.

கொவிட் நிதியத்துக்கு என்னால் அரைச் சம்பளத்தையே வழங்க முடியும், முழுச் சம்பளத்தையும் வழங்கினால் என்னால்


உயிர்வாழ முடியாது. இப்போது சட்டத்தரணியாகப் பணியாற்றுவதில்லை. அதனால் பொருளாதார சிரமங்கள் இருக்கின்றன.

எனது சேமிப்பு அனைத்தையும் ஒரு தனியார் நிதி நிறுவனத்தில் வைப்பிலிட்டிருந்தேன். அந்த நிறுவனம் வீழ்ச்சியடைந்ததால் பணம் அனைத்தும் பறிபோய் விட்டது.

இப்போது எனது மனைவியின் சிறிய வேலையில் வாழ்கின்றேன்.

மனைவி தனது சம்பளத்தில் 50 வீதத்தை சமூகப் பொறுப்பாக வழங்கினாலும், அரசு ஊழியர்களை இதுபோன்ற தியாகங்களைச் செய்யுங்கள் என்று கேட்க முடியாது.

எனக்கே இது சிரமமாக இருக்கும் போது அரசு ஊழியர்களுக்கு எவ்வளவு கடினமாக இருக்கும்? -என்றார். (எ-இ)



## ஊரடங்கு விதிகளை மீறிய 518 பேர் கைது

கொழும்பு, ஓக.27

தனிமைப்படுத்தல் ஊரடங்கு உத்தரவு மற்றும் தனிமைப்படுத்தல் சட்டத்தை மீறிய குற்றச்சாட்டில் நேற்றுக் காலை 6 மணியுடன் முடிந்த 24 மணி நேரத்தில் 518 பேர் கைது செய்யப்பட்டனர் என்று பொலிஸார் தெரிவித்தனர்.

நாட்டில் இந்தக் குற்றச்சாட்டில் இதுவரை 58 ஆயிரத்து 995 பேர் கைது செய்யப்பட்டுள்ளனர் என்றும் பொலிஸார் குறிப்பிட்டனர்.

அதேவேளை, மேல் மாகாணத்துக்குள் நுழையும் மற்றும் வெளியேறும் 13 இடங்களில் அமைக்கப்பட்டுள்ள வீதித் தடையில் நேற்றுமுன்தினம் 943 வாகனங்கள் சோதனை செய்யப்பட்டதுடன், ஆயிரத்து 770 நபர்களும் சோதனைக்கு உட்படுத்தப்பட்டனர் என்றும் பொலிஸார் தெரிவித்தனர். (எ-இ)

## மக்கள் ஒத்துழைக்காவிடில் ஊரடங்கை நீடிக்க நேரும்!

அரசு மருத்துவ அதிகாரிகள் சங்கம் எச்சரிக்கை

கொழும்பு, ஓக.27

நாட்டில் தற்போது நடைமுறைப்படுத்தப்பட்டுள்ள தனிமைப்படுத்தல் ஊரடங்கு உத்தரவை பொதுமக்கள் உரிய வகையில் கடைப்பிடிக்காவிட்டால், ஊரடங்கு உத்தரவை நீடிக்கும் நிலைமை ஏற்படும் -என்று அரசு மருத்துவ அதிகாரிகள் சங்கம் எச்சரித்துள்ளது.

Digitized by Noolaham Foundation  
noolaham.org | aavanaham.org

கொழும்பில் நடத்தப்பட்ட செய்தியாளர் சந்திப்பில் அந்தச் சங்கத்தின் ஊடகப் பேச்சாளர் மருத்துவர் சமந்த ஆனந்த இந்த எச்சரிக்கையை விடுத்துள்ளார். தற்போது நடைமுறைப்படுத்தப்பட்டுள்ள தனிமைப்படுத்தல் ஊரடங்கு உத்தரவை முறையாகச் செயற்படுத்துவதற்கு பொதுமக்கள் ஒத்துழைக்க வேண்டும்.

பொதுமக்கள் ஒத்துழைப்பு வழங்காத பட்சத்தில் ஊரடங்கு உத்தரவை நீடிக்கும் நிலைமையே ஏற்படும். தொடர்ந்து ஒரு மாதத்துக்கு நாட்டை முடக்க வேண்டி நேரும். நாட்டை மூடுவது, திறப்பது எனத் தொடர்ச்சியாகச் செய்து கொண்டிருக்க முடியாது -என்றும் அவர் தெரிவித்துள்ளார். (எ-இ)



# சைனோபோர்ம் ஏற்றினாலும் வெளிநாடுகளுக்கு செல்லலாம்

கொழும்பு, ஓக. 27

இலங்கையில், சீனத் தயாரிப்பான சைனோபோர்ம் தடுப்பூசி செலுத்திக் கொண்டவர்கள் வெளிநாடு செல்ல முடியாத நிலைமை எதுவும் ஏற்படவில்லை என்று சுகாதார அமைச்சு தெரிவித்துள்ளது.



இது தொடர்பில் சுகாதார மேம்பாட்டு பணியகத்தின் இயக்குநர் மருத்துவர் ரஞ்சித் பட்டுவத்துடாவ மேலும் தெரிவிக்கையில், சைனோபோர்ம் தடுப்பூசிக்கு அனுமதி வழங்காத நாடாக இருந்தாலும் குறித்த நாடு வழங்கியுள்ள செயற்பாடுகளை பின்பற்றி அந்த நாட்டுக்குள் நுழைய முடியும். வெளிவிவகார அமைச்சு வெளி

யிட்ட அறிக்கைக்கமைய 140 நாடுகள் வெளியிட்டுள்ள கொவிட் வழிக்காட்டல்களை பின்பற்றி வெளிநாடுகளுக்கு செல்ல முடியும். அதற்கமைய அங்கு சென்று தனிமைப்படுத்திக் கொள்ள முடியும். அமெரிக்கா, பிரித்தானியா போன்ற நாடுகள் கட்பாயத் தடுப்பூசி நடவடிக்கைகளை அறிவிக்க

வில்லை. அந்த நாடுகளுக்கு சென்று 10 நாட்கள் தனிமைப்படுத்தப்பட வேண்டும். சில சந்தர்ப்பங்களில் அந்த நாட்டு தடுப்பூசிகள் இங்கிருந்து செல்பவர்களுக்கு வழங்கப்படலாம். சைனோபோர்ம் தடுப்பூசி செலுத்திக் கொண்டவர்கள் வெளிநாடுகளுக்கு செல்ல முடியாத நிலைமை இல்லை - என்றார். (ம)



## கிளிநொச்சி மாவட்டத்தில் தொற்று நீக்கும் செயற்பாடு

கிளிநொச்சி, ஓக. 27

கிளிநொச்சி மாவட்டத்தில் தொற்று நீக்கும் செயற்பாடு நேற்றுமுன்தினம் முன்னெடுக்கப்பட்டது. கிளிநொச்சி ஊடக அமையத்தின் ஏற்பாட்டில் ஊடக வியலாளர்கள் ஒன்றிணைந்து கிருமித்தொற்று நீக்கும் பணிகளை மேற்கொண்டனர். மாவட்டத்தின் பொது இடங்கள், பொலிஸ் நிலையம் மற்றும் தனிமைப்படுத்தப்பட்ட வீடுகள் ஆகியவற்றில் தொற்று நீக்கும் செயற்பாடு முன்னெடுக்கப்பட்டது. பொதுமக்களின் நலன் கருதியும் கொரோனாத் தொற்றிலிருந்து அனைவரும் பாதுகாப்பாக இருக்கவும் தற்பொழுது நாட்டில் ஏற்பட்டுள்ள அசாதாரண கழி நிலையில் பெரிய அளவில் சேவை செய்யும் சுகாதாரத் துறையினருக்கு உதவும் முகமாகவும் இந்தச் செயற்பாடு முன்னெடுக்கப்பட்டது என்று ஏற்பாட்டாளர்கள் தெரிவித்தனர். (ஐ-214)



## 68 குடும்பங்களுக்கு உணவுப் பொதிகள்

மன்னார், ஓக. 27

மன்னார் மடுக்கரை குறிஞ்சி நகர் பகுதியைச் சேர்ந்த 68 குடும்பங்களுக்கு உலர் உணவுப் பொதிகள் நேற்று வழங்கப்பட்டன. ஆஸ்திரேலியாவின் சிட்னி நகரில் வசிக்கும் நல்லுள்ளம் கொண்டவர்கள் இணைந்து சுலோஜினி நடராஜ என்பவர் ஊடக இந்த உதவியை வழங்கினர். இந்த நிகழ்வில் குறிஞ்சி நகர் கிராம அலுவலர், கிராம அபிவிருத்தி உத்தியோகத்தார்கள் மற்றும் பயனாளிகள் ஆகியோர் கலந்துகொண்டனர். (ஐ-213)

## இரண்டு டோஸ்களையும் பெற்றாலே நடமாடும் வியாபாரத்துக்கு அனுமதி

கொழும்பு, ஓக. 27

தனிமைப்படுத்தல் ஊரடங்குச் சட்டம் அமுலில் இருக்கும் சந்தர்ப்பத்தில், கொழும்பு மாவட்டத்தில் நடமாடும் வியாபார நடவடிக்கையில் ஈடுபட வேண்டுமாயின் கொவிட் தடுப்பூசியின் இரண்டு டோஸ்களையும் பெற்றிருக்க வேண்டும் என்று அறிவிக்கப்பட்டுள்ளது. கொழும்பு மாவட்ட செயலாளர் பிரதீப் யசரத்ன இது தொடர்பில் மேலும் தெரிவிக்கையில், கொழும்பில் கொவிட் தடுப்பூசி இரண்டு டோஸ்களையும் பெற்றுக்கொண்ட வியாபாரிகள் மாத்திரமே நடமாடும் வியாபார நடவடிக்கையில் ஈடுபடுவதற்கு அனுமதிக்கப்படுவர். கொவிட் இரண்டு கட்ட தடுப்பூசிகளைப் பெற்றுக்கொள்ளாத யாரும் இந்த வியாபார நடவடிக்கையில் ஈடுபட்டால், தனிமைப்படுத்தல் சட்டத்தின் கீழ் அவர்களுக்கு எதிராக நடவடிக்கை எடுக்கப்படும் - என்றார். (ம)

# மருத்துவருக்காகக் காத்திருக்கும் வன்னேரிக்குளம் மருத்துவமனை

கிளிநொச்சி, ஓக. 27

கிளிநொச்சி வன்னேரிக்குளம் மருத்துவமனைக்கு நிரந்தர மருத்துவரை நியமிக்கும்படி இக்கிராம மக்கள் கோரிக்கை விடுத்துள்ளனர்.

அவர்கள் மேலும் தெரிவித்த தாவது:

இக்கிராமத்தில் 25 ஆண்டுகளாக பணியாற்றிய மருத்துவர் 2006ஆம் ஆண்டில் ஓய்வு பெற்று சென்றதையடுத்து இதுவரை நிரந்தர மருத்துவர் நியமிக்கப்படவில்லை. அக்கிராம பிரதேச மருத்துவமனையில் இருந்தே வாரத்தில் ஒருநாள் இந்த மருத்துவமனைக்கு மருத்துவர் பணிக்குச் செல்கின்றார். வன்னேரிக்குளம் மற்றும் ஆனைவிழுந்தான்குளம் ஆகிய கிராமங்களைச் சேர்ந்த சுமார் ஆயிரம் குடும்பங்கள் வன்னேரிக்குளம் மருத்துவமனையில் மருத்துவர் இல்லாததன் காரணமாக 10 கிலோமற்றூர் தூரத்தில் உள்ள அக்கிராம பிரதேச மருத்துவமனைக்கே செல்கின்றனர்.



வன்னேரிக்குளம் மருத்துவமனைக்கு நிரந்தர மருத்துவரை நியமியுங்கள் என்று தொடர்ச்சியாக மக்களால் கோரிக்கை விடுக்கப்பட்டு வருகின்றது. பாம்புக்கடி, விபத்துகள், மகப்பேறு போன்ற பல்வேறு நெருக்கடியான நேரங்களில் அக்கிராம மருத்துவமனையை நோக்கி நோயாளிகள் செல்ல வேண்டியுள்ளது. வன்னேரிக்குளத்துக்கு மின்சாரம் வந்தவு

டன் மருத்துவர் வருகை தருவார், வீதி சீரமைக்கப்பட்டவுடன் வருவார் என அதிகாரிகளால் தெரிவிக்கப்பட்ட போதிலும் மின்சாரம் வன்னேரிக்குளத்துக்கு கிடைத்து பத்தாண்டுகள் கடந்து விட்டன. வீதி தற்போது சீரமைக்கப்பட்டு வருகின்றது. ஆனால் வன்னேரிக்குளம் மருத்துவமனைக்கு மருத்துவர் வரவில்லை - என்றனர்.

(ஐ-13)



சட்டவிரோத பதுக்கல்

# 40 லட்சம் மெற்றி. தொன் நெல் கைப்பற்றல்

கொழும்பு, ஓக. 27

நீர்நாயவிலைக்கு மாறாக அதிக விலைக்கு விற்பனை செய்யும் நோக்கில் சட்டவிரோதமாக 6 களஞ்சியசாலைகளில் பதுக்கி வைத்திருந்த சுமார் 40 லட்சம் மெற்றிக்தொன் நெல் கைப்பற்றப்பட்டுள்ளது -என்று வர்த்தகத் துறை அமைச்சர் பந்துல குணவர்தன தெரிவித்தார்.

அரசாங்க தகவல் திணைக்களத்தில் நேற்று இடம்பெற்ற ஊடகவியலாளர் சந்திப்பிலேயே அவர் இவ்வாறு தெரிவித்தார். அவர் மேலும் தெரிவிக்கையில், கொவிட் வைரஸ் தாக்கத்தினால் இறக்குமதி செய்யப்படும் அத்தியாவசியப் பொருள்களின் விலை அதிகரித்துள்ளது.

இருப்பினும் சதொச விற்பனை நிலையத்தின் ஊடாக அத்தியாவசியப் பொருள்கள் குறைவான விலையில் விற்பனை செய்யப்படுகின்றன. அரிசியின் விற்பனை விலை சர்ச்சைக்குரியதாகக் காணப்படுகிறது. அரிசியின் நீர்நாய விலைக்கு மாறாக அதிக விலைக்கு அரிசியை

விற்பனை செய்வதற்காக 6 களஞ்சியசாலைகளில் பதுக்கி வைக்கப்பட்டிருந்த சுமார் 40 லட்சம் மெற்றிக்தொன் நெல் கைப்பற்றப்பட்டுள்ளது. இவ்வாறான செயற்பாடுகளில் ஈடுபடுபவர்களுக்கு எதிராக கடுமையான சட்ட நடவடிக்கைகள் முன்னெடுக்கப்படும் -என்றார். (ம)

## புதிய பாலத்தை அமைக்க நடவடிக்கை எடுக்கவும்



கிளிநொச்சி, ஓக. 27

இரு குளங்களின் நீர் வருகை இரு குளங்களை கவனம் செலுத்த தவிர்த்து மாறி அமைக்கப்பட்ட பாலத்துக்கு அருகில் புதிய பாலத்தை விரைவாக அமைக்க நடவடிக்கை எடுக்க வேண்டும் என்று பூநகரி-பிரதேச சபை உறுப்பினர் சி.சிறிரஞ்சன் தெரிவித்துள்ளார்.

அவர் மேலும் தெரிவித்ததாவது: மன்னார்- யாழ்ப்பாணம் ஏ32 வீதியில் பல்லவராயன்கட்டுச் சந்தியில் சிறிய பாலம் ஒன்று அமைக்கப்பட்டுள்ளது. குறித்த சிறிய பாலம் ஊடாக கரியாலைநாகபடுவான்குளம், பல்லவராயன்கட்டுக்குளம் என்பவற்றின் நீர் மழை காலத்தில் கடந்து செல்ல முடியாமல் பல்லவராயன்கட்டு வயல் நிலங்களை மூடிக் காணப்படுகிறது.

இதனால் பயிர் அழிவுகள் ஏற்படும். வீதிச் சீரமைப்புகளில் ஈடுபட்டவர்கள் இரு

குளங்களின் நீர் வருகை தொடர்பாக கவனம் செலுத்தவில்லை. இப்பகுதி பொது அமைப்புகளின் கருத்துகளையும் கேட்கவில்லை. தற்போது உள்ள சிறிய பாலத்துக்கு அருகில் பெரிய பாலம் ஒன்று அமைவதன் மூலமாகவே இரு குளங்களின் நீர் ஏ32 வீதியை கடந்து கடலுக்குச் செல்லக் கூடிய நிலைமை ஏற்படும். இப்பகுதியில் அமைய வேண்டிய இரு பாலங்களும் முழங்காவில் பக்கமாக ஒரு கிலோமீற்றர் தூரத்தில் மாறி அமைக்கப்பட்டுள்ளது. இவை தொடர்பாக பிரதேச சபை அமர்வுகளிலும் கலந்துரையாடப்பட்டன. குறித்த வீதியுடன் தொடர்புடைய திணைக்களம் புதிய பாலம் அமைப்பதற்கான நடவடிக்கையை எடுக்க வேண்டும். இல்லையேல் மழை காலத்தில் வெள்ள இடர் மிகுந்த பகுதியாக பல்லவராயன்கட்டுச் சந்தி விளங்கும் -என்றார். (ஐ-13)



## ஆயுள்வேத மருந்தைப் பயன்படுத்த அனுமதிக்கக்கோரி போராட்டம்!

கொழும்பு, ஓக. 27

நாட்டில் தற்போது வியாபித்துள்ள கொரோனா பரவலைக் கட்டுப்படுத்துவதற்குத் தான் உற்பத்தி செய்த மருந்துகளைப் பயன்படுத்துவதற்கு அனுமதிக்குமாறும், தனது பங்களிப்பையும் பெற்றுக்கொள்ளுமாறு கோரியும் பாரம்பரிய வைத்தியர் ஒருவர், அனுராதபுரம் மைத்திரிபால சேனநாயக்க பூங்காவுக்கு முன்பாக, நேற்று முன்தினம் முதல் போராட்டத்தில் ஈடுபட்டு வருகின்றார்.

அனுராதபுரம் மருத்துவ மையத்தில் பாரம்பரிய வைத்தியராக செயற்பட்டு வரும் ஹேவாகமகே நீஹால் சிசிர குமார என்பவரே போராட்டத்தில் ஈடுபட்டுள்ளார்.

இதன்போது ஊடகங்களுக்கு அவர் தெரிவித்ததாவது:

கொரோனாவைக் கட்டுப்படுத்துவதற்கான சாதகமான தீர்வுகள் எம்மிடம் உள்ளன. போதியளவான மருந்துகள் எம்மிடம் உள்ளன. ஆரம்பித்திலிருந்தே முயற்சிகளை மேற்கொண்டு

வருகின்றோம்.

நான் பல அமைச்சர்களிடம் சென்று எங்கள் பங்களிப்பைப் பெற்று இந்த நோயைக் கட்டுப்படுத்த உதவுமாறு கோரினேன்.

எனினும், அவர்கள் அதற்குப் பொறுப்புடன் புதிலளிக்கவில்லை. தற்போது ஏற்பட்டுள்ள நெருக்கடி நிலையில் நாம் வீழ்ச்சியடைந்துள்ளோம்.

நான் ஒரு பாரம்பரிய வைத்தியர் என்ற முறையில் இதனை ஊடகங்களின் வாயிலாக வெளியில் கொண்டு வருவதற்கு முயற்சித்தேன். நான் சவாலான பொறுப்பை ஏற்பதற்கு தயார் நிலையில் உள்ளேன். இந்தப் பெருந்தொற்றிலிருந்து நாட்டை மீட்டெடுக்க முடியும்.

தொற்றாளர்களை குணப்படுத்த வேண்டியது அவசியம். நாங்கள் பலருக்கு சிகிச்சை அளித்தோம். அவர்கள் தொற்றிலிருந்து மீண்டுள்ளனர். அதற்குத் தேவையான ஒளடங்கள் எம்மிடம் உள்ளன. வீழ்ச்சியடைந்துள்ள நாட்டை மீளக் கட்டியெழுப்புவதற்கான பொறுப்பு எமக்கும் உள்ளது. -என்றார். (ஒ-இ)

## தடுப்பூசி ஏற்றும் நடமாடும் சேவை

கிளிநொச்சி, ஓக. 27

கண்டாவளை சுகாதாரப் பணிமனையின் கீழ் உள்ள 60 வயதுக்கு மேற்பட்டவர்கள் மற்றும் சிறப்புத் தேவையுடையோருக்கான தடுப்பூசி வழங்கும் நடமாடும் சேவை நேற்றுமுன்தினம் நடைபெற்றது.

இதில் கண்டாவளை சுகாதார மருத்துவ அதிகாரிகள் மற்றும் கிராம அலுவலர் ஆகியோர் இதில் கலந்து கொண்டனர். (ஐ-113)



## பிரதேச காணிக் கிளையின் செயற்பாடுகள் முடக்கம்

வவுனியா, ஓக. 27

வவுனியா பிரதேச செயலகத்தின் காணிக்கிளையின் செயற்பாடுகள் அனைத்தும் எதிர்வரும் செப்டம்பர் 10 ஆம் திகதிவரை முடக்கப்பட்டுள்ளது.

குறித்த கிளையில் பணிபுரியும் ஊழியர் ஒருவருக்கு கொரோனாத் தொற்று உறுதிப்படுத்தப்பட்டது.

இதனையடுத்து கிளையின் சேவைகள் நேற்றுமுன்தினம் தொடக்கம் இடைநிறுத்தப்பட்டுள்ளன என்று பிரதேச செயலர் அறிவித்துள்ளார். (ஐ-110)

## மருத்துவருக்குக் கொலைமிரட்டல் ரிஷாத்துக்கு எதிராக விசாரணை!

கொழும்பு, ஓக. 27


நாடாளுமன்ற உறுப்பினர் ரிஷாத் பதியதீன், மகசின் சிறைச் சாலையில் மருத்துவர் ஒருவருக்கு கொலை மிரட்டல் விடுத்தார் என்று கூறப்படும் சம்பவம் தொடர்பில் விசாரணை நடத்தத் தீர்மானிக்கப்பட்டுள்ளது -என்று சிறைச்சாலைகள் ஊடகப்பேச்சாளர் சந்தன ஏக்கநாயக்க தெரிவித்தார்.

மருத்துவருக்குக் கொலை அச்சுறுத்தல் விடுத்தமை தொடர்பில் ரிஷாத்துக்கு எதிராக சிறைச்சாலைகள் நீதிமன்றத்தால் விசாரணை நடத்தப்படும்.

அதன் அறிக்கை விரைவில் சமர்ப்பிக்கப்படும்.

இந்தச் சிறைச்சாலைகள் நீதிமன்றமானது நீதிவான் நீதிமன்ற நீதிபதி ஒருவரின் கீழ் ஏற்படுத்தப்படுவதுடன் அந்தக் குழு முன்னிலையில் அது குறித்த விசாரணைகள் நடத்தப்படும் -என்று சந்தன ஏக்கநாயக்க மேலும் தெரிவித்தார். (ம)





மக்கள் மனம் நிறைந்த தமிழ் நாளிதழ்

## கேள்விக்கு என்ன பதில்?

இரசாயன உரத்தினுடைய பாவனையால் மக்களின் உடலாரோக்கியம் மோசமாகும் என்று தெரிவித்து, இரசாயன உரங்களின் இறக்குமதிக்குத் தடை விதித்துள்ள அரசு, கடந்த வாரம் பாகிஸ்தானில் இருந்து இறக்குமதி செய்யப்பட்ட அரிசி இரசாயன உரத்தில் உற்பத்தி செய்யப்பட்டதா? அல்லது சேதனப் பசுளையில் உற்பத்தி செய்யப்பட்டதா? என்பதை ஆராய்ந்ததா என்று கேள்வி எழுப்பியுள்ளார் நாடாளுமன்ற உறுப்பினர் மனுஷ நாணயக்கார.


இதற்கு முன்னரும் இதே கேள்வியை நாடாளுமன்ற உறுப்பினர் விக்னேஸ்வரன், மேற்படி அரிசி இறக்குமதி செய்யப்பட முன்னரேயே நாடாளுமன்றத்தில் வைத்துக் கேட்டிருந்தார். தற்போது அதே கேள்வி பிறிதொரு நாடாளுமன்ற உறுப்பினரிடம் இருந்து வெளிப்பட்டுள்ளது. இந்தக் கேள்விக்கு அன்றும் அரசிடம் பதில் இல்லை. குறைந்த பட்சம் இன்றும் கூட பதில் இல்லை.

எவ்வளவு முடியுமோ அவ்வளவுக்கவ்வளவு மக்களை ஏமாற்றி, ஒவ்வொரு நாளாக, வாரமாக, மாதமாக தன் இருப்பைத் தக்கவைத்துவிடவேண்டும் என்பதுதான் அரசின் தற்போதைய நிலைப்பாடும், ஆகப்பெரும் சாதனையுமாக அமைந்துவிட்டது. அதன் ஒருகட்ட அறிவிப்புத்தான் இரசாயன உரத்தின் உற்பத்திக்கு விதிக்கப்பட்ட தடை. இரசாயன உரத்தை இறக்குமதி செய்தால் அரசின் டொலர் கையிருப்பு வெகுவாகக் குறையும். இத்தகைய தொரு பின்னணிதான் மேற்படி உரத்துக்கு விதிக்கப்பட்ட தடைக்கான காரணமே தவிர அதில் அரசு தரப்புச் சொல்வதுபோன்று மக்கள் நலத்திட்டம் எதுவும் இல்லை என்பதை பாகிஸ்தானில் இருந்து இறக்குமதி செய்யப்பட்ட அரிசி பறைசாற்றி நிர்கின்றது. உரப் பற்றாக்குறையால் எத்தனையோ விவசாயிகள் சிறுபோகச் செய்கையைக் கைவிட்டனர், எத்தனையோ விவசாயிகளுக்கு உரிய விளைச்சல் கிடைக்கவில்லை. அவர்களின் பொருளாதார இழப்புக்கு அரசு என்ன பதிலைச் சொல்லப்போகின்றது.

இவ்வாறான முன்பின் முரண் நடவடிக்கைகளும், துரநோக்கற்ற செயற்பாடுகளும் தான் இன்று இத்தகைய தொரு பொருளாதாரப் பிறழ்வைச் சந்திக்கும் வகையில் நாட்டுமக்களைக் கொண்டுவந்து விட்டுள்ளது என்றால் அதை அரசு தரப்பால் மறுக்க முடியுமா?

கடந்த வாரம் 160 ரூபாவாக விற்பனையின் விலை, இந்த வாரம் 210 ரூபாவாக எகிறியுள்ளது. இந்தத் திடீர் ஏற்றத்துக்குக் காரணம் யார்? பொருளாதார முடக்கம் ஒரு பக்கம், நாளாந்தச் செலவு மறுபக்கம் என்று இருமுனைப் போராட்டத்தில் சிக்கியுள்ள மக்களை மீட்பதற்கு அரசு செய்த செயற்பாடு என்ன? இந்தத் திடீர் விலையேற்றத்துக்குப் பொறுப்புக்கூற வேண்டிய நுகர்வோர் பாதுகாப்பு இராஜாங்க அமைச்சர் லசந்த அலகியவன்ன, 'சீனியின் விலையேற்றம் நியாயமற்றதுதான். ஆனால், அதுகுறித்து என்னால் ஒன்றும் செய்ய இயலாது' என்று தெரிவித்துள்ளார். துறைசார் அமைச்சரால் பொதுமக்களுக்கு வெளிப்படுத்தப்படும் 'கனதியான' பதில் இதுதானா?

அரசிடமோ அல்லது அமைச்சர்களிடமோ பதில் எதுவும் இல்லை என்பதே உண்மை. பொருளாதாரப் பின்னடைவு உலகளாவிய பிரச்சினை, இலங்கைக்கு அது விதிவிலக்கல்ல, நாட்டை மீட்டு விடுவோம், கொரோனாவை வென்றுவிடுவோம் என்பதுபோன்ற பொத்தம்பொதுவான சப்பைக்கூப்புகள் தான் அதிகார பீடங்களிடம் எஞ்சிநிற்கின்றன.



## பொலிஸ்மா அதிபரின் அறிவிப்பு ஊடகக் கண்காட்சி நாடகம்!

எதிர்க்கட்சி சாடல்

கொழும்பு, ஓக. 27

**ஈஸ்டர் தாக்குதல் தொடர்பில் பொலிஸ்மா அதிபர் விடுத்துள்ள அறிவிப்பானது ஊடகத்துக்கான கண்காட்சியாகக் கூட இருக்கலாம் என்று பிரதான எதிர்க்கட்சியான ஐக்கிய மக்கள் சக்தி சாடியுள்ளது.**



எதிர்க்கட்சித் தலைவர் அலுவலகத்தில் நேற்று நடைபெற்ற ஊடகவியலாளர் சந்திப்பின்போது, பொலிஸ்மா அதிபரால் நேற்று முன்தினம் மாலை விடுக்கப்பட்ட அறிவிப்பு தொடர்பில் எழுப்பப்பட்ட கேள்விக்கு பதிலளிக்கையிலேயே ஐக்கிய மக்கள் சக்தியின் நாடாளுமன்ற உறுப்பினர் கபீர் ஹாசீம் இவ்வாறு சாடினார்.

அவர் மேலும் தெரிவித்ததாவது, ஈஸ்டர் தாக்குதல் சம்பவம் தொடர்பில் சுயாதீன விசாரணை நடத்தப்பட வேண்டும், தாக்குதலின் பின்புலம் மற்றும் பிரதான சூத்திரதாரிகள் கண்டறியப்பட வேண்டும் என நாடாளுமன்றத்துக்குள்ளும், வெளியிலும் பிரதான எதிர்க்கட்சி என்ற அடிப்படையில் நாம் குரல் எடுத்தோம். பேராயர் உள்ளிட்ட தரப்பினரும் இதனை வலியுறுத்தினர். தாக்குதல் நடைபெற்று ஒன்றரை வருடங்களுக்கு பிறகே பொலிஸ்மா அதிபர் ஒருவர் வெளியில் வந்து அது தொடர்பில் கருத்து வெளியிடுகின்றார். கறுப்புக் கொடிப் போராட்டம் முன்னெடுக்கப்பட்டு கடும் எதிர்ப்புகள் வெளிக்கிளம்பியுள்ள பின்புலத்திலேயே

குறித்த அறிவிப்பும் பொலிஸ்மா அதிபரால் வெளியிடப்பட்டுள்ளது.

எனவே, இது கண்காட்சிக்காகக் கூட இருக்கலாம். ஜனாதிபதி ஆணைக்குழு அமைக்கப்பட்டு 3 மாதங்களுக்குள் குற்றவாளிகளுக்கு எதிராக உரிய நடவடிக்கை எடுக்கப்படும் என ஜனாதிபதியின் சௌபாக்கியா வேலைத்திட்டத்தில் உறுதி வழங்கப்பட்டிருந்தது. அதன்பிரகாரம் அரசு செயற்படாது ஏன்?, என்று கேள்வி எழுப்பினார்.

அதேவேளை, ஈஸ்டர் தாக்குதல் சம்பவம் தொடர்பான விசாரணைகளை வைத்து கண்காட்சிகளை நடத்தி, காலங்கடத்தாமல் நீதியை நிலைநாட்டுவதற்கு நடவடிக்கை எடுக்கப்பட வேண்டும் என்று ஐக்கிய மக்கள் சக்தியின் முன்னாள் நாடாளுமன்ற உறுப்பினர் விஜேபால ஹெட்டியாராச்சி வலியுறுத்தினார்.

கொரோனா விவகாரத்தை காரணம்காட்டி, பிரதான சூத்திரதாரிகளை கண்டறிவதற்கான விசாரணையை அரசு தாமதப்படுத்தக்கூடாது எனவும் அவர் வலியுறுத்தினார்.

(ஓ.44)

## ஈஸ்டர் தாக்குதல் விசாரணையில் இனவாதம், மதவாதம் வேண்டாம்!

மதத் தலைவர்கள் வலியுறுத்தல்

கொழும்பு, ஓக. 27

சியாம் பீடத்தின் அஸ்கிரிய மகாநாயக்க தேரர்களை அண்மையில் சந்தித்த சிரேஷ்ட பிரதிப் பொலிஸ்மா அதிபர் தேசபந்து தென்னக்கோன் உள்ளிட்ட பொலிஸ் உயரதிகாரிகள், உயிர்த்த ஞாயிறு தாக்குதல் பற்றி கருத்து வெளியிட்டமை குறித்து மதத் தலைவர்கள் தமது எதிர்ப்பை வெளியிட்டுள்ளனர். தமது உறுதியான நம்பிக்கையுடன் சமாதானத்தை உறுதிப்படுத்தும் கடமைகளைக் கொண்ட பொலிஸ் உயரதிகாரிகள், கடமை சீருடை

யில் சென்று இவ்வாறு ஒரு சில பொலிஸ் அதிகாரிகள் மீது குற்றம் சாட்டுவதற்கு முயற்சித்துள்ளதாகவும் தெரிவிக்கப்பட்டுள்ளது. இது தொடர்பில் தமது எதிர்ப்பைத் தெரிவித்து மதத் தலைவர்கள் வெளியிட்டுள்ள அறிக்கையில், குறித்த விசாரணை நடவடிக்கைகளை இனவாதம் மற்றும் மதவாத ரீதியில் காண்பிக்க முயற்சிகள் மேற்கொள்ளப்படுகின்றன என்றும் அவ்வாறு செயற்பட வேண்டாம் என்றும் வலியுறுத்தியுள்ளனர். (ம)



# அரசின் தூரநோக்கற்ற முடிவால் உணவுப்பஞ்சம் தலைவிரித்தாடும்

மனுஷ நாணயக்கார எம்.பி. காட்டம்

கொழும்பு, ஓக. 27

இரசாயன உரம் மற்றும் இரசாயன கிருமிநாசினி பாவனைத் தடை தொடர்பில் அரசாங்கம் தூர நோக்கற்ற வகையில் எடுத்த தீர்மானத்தினால் இன்று விவசாயிகள் பெருமளவு பாதிப்பை எதிர்கொண்டுள்ளனர். இதனால் எதிர்காலத்தில் உணவுத் தட்டுப்பாடும் கால் நடைத் தீவனத் தட்டுப்பாடும் ஏற்படும் என்று தெரிவித்தார் நாடாளுமன்ற உறுப்பினர் மனுஷ நாணயக்கார.



கொழும்பில் அண்மையில் இடம் பெற்ற உட்கவியலாளர் சந்திப்பில் கலந்துகொண்டு கருத்துரைக்கையில் மனுஷ நாணயக்கார இவ்வாறு தெரிவித்தார். அவர் மேலும் தெரிவிக்கையில்,

இரசாயன பூச்சிக் கொல்லியை இறக்குமதி செய்யும் 29 நிறுவனங்கள் உள்ள நிலையில் ஒரு நிறுவனத்திற்கு மாத்திரம் 10 பில்லியன் பெறுமதியான உரத்தை இறக்குமதி செய்ய அனுமதி வழங்கவுள்ளமை என்ன நோக்கத்திற்காக? தேசிய பாதுகாப்பைக் காரணமாகக் கூறி ஆட்சிக்கு வந்த அரசாங்கம் இன்று மக்களின் சுகாதாரப் பாதுகாப்பை இல்லாதொழித்துள்ளது. வாழ்வா, சாவா என்ற நிலையில் மக்கள் போராடும் வேளையில் உணவுப் பாதுகாப்பு தொடர்பில் அச்சுறுத்தல் காணப்படுகிறது. உரம் தொடர்பில் தூரநோக்கு சிந்தனைகள் ஏதும் இல்லாமல் எடுத்த தன்னிச்சையான தீர்மானத்தினால் தற்போது உணவுப் பாதுகாப்பு குறித்தும் அச்சம் ஏற்பட்டுள்ளது.

மொனராகலை, அம்பாறை, வட மத்திய மாகாண சோளப் பயிர்ச் செய்கை விவசாயிகள் பெரும் போக விளைச்சலை மேற்கொள்வது தொடர்பில் சந்தேகமான நிலையில் உள்ளார்கள். ஏனைய

பயிர்ச்செய்கையாளர்கள் விவசாயம் தொடர்பில் அதிருப்தியடைந்துள்ளார்கள். சோளப் பயிர்ச் செய்கையாளர்கள் பெருமளவில் பாதிக்கப்பட்டுள்ளனர். விலங்குகளுக்கு தேவையான உணவும் சோளத்தின் உடாகத் தயாரிக்கப்படுகின்றது. எதிர்வரும் காலப்பகுதியில் விலங்குகளுக்கு உணவுத் தட்டுப்பாட்டு ஏற்படும். இதனால் விலங்கு வேளாண்மை சார் உற்பத்திகளும் பாதிக்கப்படும். விவசாயத்துறை உடாக வருடத்திற்கு 2.5 பில்லியன் டொலர் வருமானம் கிடைக்கப் பெறும். அரசாங்கத்தின் முறையற்ற நிர்வாகத்தினால் இந்த வருமானமும் இல்லாமல் போகும். அரசாங்கம் கடந்த வாரம் பாகிஸ்தானிலிருந்து அரிசி இறக்குமதி செய்தது. இரசாயன உரப் பாவனையினால் உடலாளுக்கியத்திற்கு பாதிப்பு என குறிப்பிடும் அரசாங்கம் பாகிஸ்தான் நாட்டிலிருந்து இறக்குமதி செய்யப்பட்ட அரிசி இரசாயன உரத்தில் உற்பத்தி செய்யப்பட்டதா அல்லது சேதனப் பசுளையில் உற்பத்தி செய்யப்பட்டதா என்பதை ஆராய்ந்ததா? மக்களை ஏமாற்றும் வகையில் கருத்துரைத்தே அரசாங்கம் இன்று பலவீனமடைந்துள்ளது. விவசாய நடவடிக்கைகளுக்கு தேவையான உரம் இல்லாமல் விவ

சாயிகள் சிறுபோகத்தில் பாதிக்கப்பட்டுள்ளார்கள். இந்தநிலை பெரும் போகத்திலும் தொடர்ந்தால் உணவுப் பற்றாக்குறை நாட்டில் நிலவும். இரசாயன உரத்தை இனி இறக்குமதி செய்ய மாட்டோம் என ஜனாதிபதியும், அமைச்சர்களும் குறிப்பிட்டார்கள். ஆனால், இரசாயன உரம் இறக்குமதி செய்வதற்கான யோசனை கடந்த அமைச்சரவைக் கூட்டத்தில் சமர்ப்பிக்கப்பட்டுள்ளது. வருடத்திற்கு 12 பில்லியன் ரூபா கிருமிநாசினிகளை இறக்குமதி செய்ய அரசாங்கம் எதிர்பார்த்துள்ளது. அதில் 10 பில்லியன் பெறுமதியிலான கிருமிநாசினிகளை இறக்குமதி செய்ய அனுமதி வழங்கப்படவுள்ளது. 29 நிறுவனங்கள் உள்ள போது ஒரு நிறுவனத்திற்கு மாத்திரம் எதனடிப்படையில் அனுமதி வழங்கப்படவுள்ளது. இரசாயன உரப் பாவனையை இல்லாதொழிக்கவுள்ள முதல் நாடு இலங்கை என ஜனாதிபதி குறிப்பிட்டார். இரசாயன உரப் பாவனைத் தடை தொடர்பில் வெளியிட்ட வர்த்தமானியை இரகசியமான முறையில் இரத்துச் செய்யும் நடவடிக்கை முன்னெடுக்கப்படுகின்றது. அரசாங்கத்தின் செயற்பாட்டால் விவசாயிகளே இறுதியில் பாதிக்கப்பட்டுள்ளார்கள் - என்றார். (ம)

## பயங்கரவாதத்தால் பாதித்தோருக்கு இலங்கைத் தூதரகங்கள் அஞ்சலி

பயங்கரவாதத்தால் பாதிக்கப்பட்டவர்களுக்காக முதலாவது சர்வதேச நினைவு நாள் மற்றும் அஞ்சலி தினம் இலங்கைத் தூதரகங்களால் முன்னெடுக்கப்பட்டுள்ளது.

ஒட்டாவாவில் உள்ள இலங்கை உயர்ஸ்தானிகராலயம் மற்றும் ரொரண்டோவில் உள்ள இலங்கையின் துணைத் தூதரகம் ஆகியன பயங்கரவாதத்தால் பாதிக்கப்பட்ட

வர்களுக்கான முதலாவது சர்வதேச நினைவு தினம் மற்றும் அஞ்சலி நிகழ்வை கடந்த 21ஆம் திகதி நடத்தின.

பயங்கரவாதத்தில் பாதிக்கப்பட்டவர்கள் மற்றும் தப்பிப்பிழைத்தவர்களுக்கு மரியாதை செலுத்தும் வகையிலும் அவர்கள் மனித உரிமைகள் மற்றும் அடிப்படைச் சுதந்திரங்களை முழுமையாக அனுப

விப்பதனை உறுதிப்படுத்துவதற்காகவும், ஓகஸ்ட் 21ஆம் திகதியை பயங்கரவாதத்தால் பாதிக்கப்பட்டவர்களை நினைவுகூரும் மற்றும் அஞ்சலி செலுத்தும் தினமாக ஐ.நா. பொதுச்சபை அறிவித்துள்ளது. இந்த நிலையிலேயே மேற்படி தினம் கனடாவில் உள்ள தூதரகத்தாலும் துணைத் தூதரகங்களாலும் கடைப்பிடிக்கப்பட்டது. (ம)

## யாழ்ப்பாணத்தில் உள்ள கொமர்ஷல் வங்கியில் 12 பேருக்குக் கொவிட்

யாழ்ப்பாணம், ஓக. 27

யாழ்ப்பாணம் போதனா மருத்துவமனை வீதியில் அமைந்துள்ள கொமர்ஷல் வங்கியின் பிரதான கிளையில் பணியாற்றும் 12 பேருக்கு கொவிட் நோய்த்தொற்று உள்ளமை கண்டறியப்பட்டுள்ளது. இதையடுத்து அந்தக் கிளை தற்காலிகமாக மூடப்பட்டது. அத்துடன், அந்தக் கிளையில் பணியாற்றும் 40 உத்தியோகத்தார்கள், சுத்திகரிப்பு தொழிலாளிகள் ஆகியோர் சுயதனிமைப்படுத்தப்பட்டுள்ளனர்.

கொமர்ஷல் வங்கியின் யாழ்ப்பாணம் பிரதான கிளையில் பணியாற்றும் உத்தியோகத்தார்கள், சுத்திகரிப்புத் தொழிலாளிகள் என 34 பேரிடம் நேற்று மாதிரிகள் பெறப்பட்டு பி.சி.ஆர். பரிசோதனைக்கு உட்படுத்தப்பட்டது.

அவர்களில் சுத்திகரிப்பு தொழிலாளி ஒருவர் உட்பட 12 பேருக்கு கொவிட் நோய்த்தொற்றுள்ளமை உறுதிப்படுத்தப்பட்டுள்ளது. அதனால் அங்கு பணியாற்றும் 40 உத்தியோகத்தர்களை சுய தனிமைப்படுத்தி கொமர்ஷல் வங்கியின் யாழ்ப்பாணம் பிரதான கிளையை தற்காலிகமாக மூட மாநகர சுகாதார மருத்துவ அதிகாரி அறிவுறுத்தியுள்ளார். அதேநேரம், அங்கு நிரந்தரக் கடமையாற்றுவவர்கள் தவிர்ந்த வேறு கிளைகளில் பணியாற்றும் உத்தியோகத்தர்களைக் கடமைக்கு அமர்த்தி உரிய சுகாதார நடைமுறைகளின் கீழ் கிளையின் நடவடிக்கைகளை மீள் ஆரம்பிக்கலாம் எனவும் பொதுச் சுகாதாரப் பரிசோதகர் பா.சஞ்சீவன் அறிவுறுத்தல் வழங்கியுள்ளார். (ம-26)



கொரோனாத் தொற்றுக் காரணமாக தனிமைப்படுத்தப்பட்ட ஜே/26 கிராம அலுவலர் பிரிவைச் சேர்ந்த 270 குடும்பங்களுக்கு 10 ஆயிரம் ரூபா பெறுமதியான உலர் உணவுப் பொதிகள் வழங்கப்பட்டன.

குறித்த பகுதியின் கிராம அலுவலர் சிறீதரனால் விடுக்கப்பட்ட வேண்டுகோளுக்கு அமைவாக தீவகம் தெற்கு பிரதேச இடர் முகாமைத்துவ நிதி ஒதுக்கீட்டின் உடாக இந்த உதவிகள் வழங்கப்பட்டன. (ஐ)

## நெதர்லாந்துத் தூதுவர் - பிரிஸ் நேற்றுமுன்தினம் சந்தித்துப்பேச்சு

கொழும்பு, ஓக. 27

இலங்கையில் உள்ள நெதர்லாந்தின் தூதுவர்தஞ்சா கோங்கிரிஜ், வெளிவிவகார அமைச்சர் பேராசிரியர் ஜி.எல். பிரிஸ் இடையிலான சந்திப்பு நேற்று முன்தினம் இடம்பெற்றது. வெளிவிவகார அமைச்சரின் அலுவலகத்தில் வைத்து இந்தச் சந்திப்பு இடம்பெற்றது. சட்ட அமைப்பு, கட்டடக்கலை, உணவு, கலாசாரம், வாழ்க்கை முறை மற்றும் இலங்கையின் சமூக அரசியல் அமைப்பின் பல்வேறு அம்சங்களில் இலங்கை மற்றும் நெதர்லாந்துக்கு இடையேயான நீண்ட மற்றும் பயனுள்ள உறவு தாக்கம் செலுத்தியுள்ளதாக இந்தக் கலந்து



ரையாடலின்போது அமைச்சர் பிரிஸ் சுட்டிக்காட்டினார். இது சம்பந்தமாக அமைச்சர் இலங்கைச் சட்ட அமைப்பின் பரிணாம வளர்ச்சிக்குப் பங்களித்த ரோமன் டச்சு சட்டத்தின் பாரம்பரியத்தைக் குறிப்பிட்டார். சமகால உறவுகள் தொடர்பாக அரசியல், பொருளாதார மற்றும் கலாசாரத்

துறைகளில் நெதர்லாந்துடனான ஒத்துழைப்புப் பகுதிகளை வலுப்படுத்துவதற்கும், இணைப்பு மற்றும் மக்களுக்கிடையிலான தொடர்புகளை மேம்படுத்துவதற்கும் புலதரப்புக் கூட்டங்களில் ஒத்துழைப்பை மேலும் வலுப்படுத்துவதற்குமான இலங்கை அரசாங்கத்தின் வலுவான தீர்மானத்தை அமைச்சர்

மேலும் வலியுறுத்தினார்.

வெளிவிவகார அமைச்சரின் உணர்வுகளைப் பிரதிபலிக்கும் வகையில், தூதுவர் கோங்கிரிஜ் பரஸ்பர நலனுக்காகப் பயன்படுத்தப்பட்ட இலங்கை மற்றும் நெதர்லாந்துக்கு இடையே உள்ள பல ஒருங்கிணைப்பு மற்றும் ஒத்துழைப்பு குறித்து விரிவாக விவரித்தார். இது சம்பந்தமாக, இலங்கையுடன் இணைந்து செயற்படும் திட்டங்களில் பயன்படுத்தப்படும் விவசாயம், பாற்ொழில், கலாசாரம், பாரம்பரிய முகாமைத்துவம் மற்றும் மறுசீரமைப்பு ஆகிய துறைகளில் டச்சுத் தொழில்நுட்ப நிபுணத்து வத்தை தூதுவர் குறிப்பிட்டார். (ம)



# கொவிட் ஓட்டை ஏற்படுத்தும் வகையில் தெற்கில் பிரமாண்டமாகப் பெரவெறா

ரவிகரன் குற்றச்சாட்டு

கொழும்பு, ஓக. 27

தற்போது நாட்டில் நிலவும் கொவிட்-19 பதற்றமான சூழலில், நாம் சுகாதாரத் தரப்பினரின் அறிவுறுத்தல்களை ஏற்று நிகழ்வுகளையோ, போராட்டங்களையோ மேற்கொள்வதைத் தவிர்த்துள்ளோம். ஆனால், தெற்கில் பிரமாண்டமாகப் பெரவெறா நிகழ்வு மேற்கொள்ளப்படுகின்றது. இது கொவிட் தொற்றுத் தீவிரமாக அதிக வாய்ப்பை ஏற்படுத்தும்.

இவ்வாறு தெரிவித்தார் முன்னாள் மாகாண சபை உறுப்பினர் துரை ராசா ரவிகரன். முல்லைத்தீவு கோட்டையை வன்னியின் இறுதி மன்னன் மாவீரன் பண்டாரவன்னியன் வெற்றிகொண்ட 218ஆம் ஆண்டு வெற்றி நாள் முல்லைத்தீவில் நேற்றுமுன்தினம் கடைப்பிடிக்கப்பட்டது. இதன்போதே துரைராசா ரவிகரன் இவ்வாறு தெரிவித்தார்.

அவர் மேலும் தெரிவிக்கையில், தமிழர்களின் வீரம் செறிந்த வெற்றிநாள் இன்றாகும். எங்களுடைய இடங்களை ஆக்கிரமிக்க முற்பட்ட அந்நியப் படைகளை மாவீரன் பண்டாரவன்னியன் துரத்தியடித்த வெற்றிநாள் இன்றாகும். குறிப்பாக 1715ஆம் ஆண்டு முல்லைத்தீவில் ஒல்லாந்தர்களால் கோட்டை ஒன்று அமைக்கப்பட்டதுடன், அவ்வாறு அமைக்கப்பட்டிருந்த கோட்டையைப் பிரகாலத்தில் இலங்கையை

ஆட்சிபுரிந்த அந்நிய நாட்டவரான பிரித்தானியர் 1795ஆம் ஆண்டு மீளருவாக்கம்செய்து, தமது படைத் தலைமையகமாகப் பயன்படுத்தியதாக வரலாறுகள் கூறுகின்றன.

இவ்வாறு தமிழர்களின் நிலத்தில் அமைக்கப்பட்டிருந்த பிரித்தானிய ஏகாதிபத்தியத்தின் முல்லைத்தீவுக் கோட்டை மீது தமிழ் மன்னன், மாவீரன் பண்டாரவன்னியன் 1803ஆம் ஆண்டு ஓகஸ்ட் மாதம், 25ஆம் நாளன்று போர்தொடுத்து முல்லைத்தீவு கோட்டையும், பிரித்தானியரின் பீரங்கிகளையும் கைப்பற்றிய வரலாற்று வெற்றிநாள் இன்றாகும். இந்த வெற்றிநாள் பெருமெடுப்பில் கொண்டாடப்பட வேண்டிய நாள். எனினும் கொவிட் பெருந்தொற்றுக் கட்டுப்பாடுகள் காரணமாக இந்த விழாவை நடத்த முடியாத நிலை ஏற்பட்டுள்ளது. இந்த கொரோனாக்காலப்பகுதியில் உயிரிழப்புக்கள்

அதிகம் பதிவாகின்றன. ஆனால் என்னைப் பொறுத்தவரையில் இந்த விடயத்திலே கட்டளைகளைப் பிறப்பிக்கின்ற இடத்தில் இருந்து கொண்டு செயற்படுபவர்கள் தென்னிலங்கையிலே கொரோனாதொற்று சுகாதார வழிமுறைகளைப் பின்பற்றுவது குறைவாகக்காணப்படுகின்றது என்பதைச் சுட்டிக்காட்ட விரும்புகின்றேன்.

நாம் சுகாதாரத் தரப்பினரின் அறிவுறுத்தல்களை ஏற்று நிகழ்வுகளை மேற்கொள்வதையோ, போராட்டங்களை மேற்கொள்வதையோ தவிர்த்திருக்கின்றோம். ஆனால் தெற்கிலே 'பெரவெறா' நிகழ்வை இவ்வளவு பகிரங்கமாக மேற்கொள்கின்றனர். இலங்கையில் கொரோனாதொற்று அதிகரிப்பதற்குக் காரணம் அரசுதானே தவிர வேறு எவருமல்ல - என்றார். (ம-246)



முல்லைத்தீவில் முதற்கட்டமாக

## 2,500 குடும்பங்களுக்கு 2000 ரூபா கொடுப்பனவு

முல்லைத்தீவு, ஓக. 27

முல்லைத்தீவு மாவட்டத்தில் கொரோனாதொற்றால் வருமானம் இழந்த குடும்பங்களுக்கான 2 ஆயிரம் ரூபா கொடுப்பனவு வழங்கும் திட்டம் மாவட்டச் செயலர் க. விமலநாதனால் நேற்றுமுன்தினம் ஆரம்பிக்கப்பட்டது.

நாட்டில் தனிமைப்படுத்தல் ஊரடங்கு காரணமாக நாளாந்த வருமானத்தை இழந்த குடும்பங்களுக்கு அரசாங்கத்தால் வழங்கப்படும் 2 ஆயிரம் 'ரூபா' கொடுப்பனவு நாடளாவியரீதியில் வழங்கப்பட்டு வருகின்றது.

முல்லைத்தீவு மாவட்டத்தில் முதற்கட்டமாக 2 ஆயிரத்து 500 குடும்பங்களுக்கு இந்தக் கொடுப்பனவு வழங்கப்பட்டு வருகிறது. முல்லைத்தீவு மாவட்டத்தில் புதுக்குடியி ருப்பு, வெலிஓயா, ஒட்டுசுட்டான், மாந்தை கிழக்கு, துணுக்காய், கரைதுறைபற்று ஆகிய பிரதேச செயலக பிரிவுகளில் இக் கொடுப்பனவு வழங்கப்பட்டு வருகின்றமை குறிப்பிடத்தக்கது. (ஐ-19)

## 11 வயதுச் சிறுவனொருவன் பிக்குவால் துஷ்பிரயோகம்!

மட்டக்களப்பு, ஓக. 27

மட்டக்களப்பு ஏறாவூர் பொலிஸ் பிரிவினாள் புன்னைக்குடா விகாரையில் பிக்குவாகப் படிப்பதற்காகத் தங்கியிருந்த 11 வயதுச் சிறுவனை பாலியல் துஷ்பிரயோகம் செய்த குற்றச்சாட்டில் விகாரையின் பிரதம பிக்கு கைது செய்யப்பட்டுள்ளார்.

பிறமாவட்டத்தைச் சேர்ந்த குறித்த சிறுவன் பிக்குவாகப் படிப்பதற்காக விகாரையில் தங்கியிருந்த நிலையில், நீண்டகாலமாகவே அந்தச் சிறுவனை குறித்த பிக்கு பாலியல் துர்நடத்தைக்கு உட்படுத்தி வந்துள்ளார் என்று தெரிவிக்கப்படுகின்றது.

சிறுவன் வழங்கிய முறைப்பாட்டின் அடிப்படையில் பிக்கு கைது செய்யப்பட்டதுடன், சிறுவன் மருத்துவமனையில் சேர்க்கப்பட்டுள்ளான்.

சந்தேக நபரான பிக்குவை நீதிமன்றில் முற்படுத்த நடவடிக்கைகள் மேற்கொள்ளப்பட்டுள்ளன. (ம)

## தெல்லிப்பழை பிரதேசத்தில்

## இரண்டாவது டோஸ் தடுப்பூசி ஏற்றும் பணிகள் திங்கள் ஆரம்பம்

தெல்லிப்பழை, ஓக. 27

தெல்லிப்பழை பிரதேச செயலக பிரிவுக்குட்பட்ட 30 வயதுக்கு மேற்பட்டவர்களுக்கான கொரோனா தடுப்பூசியின் இரண்டாவது டோஸ் செலுத்தும் பணிகள் எதிர்வரும் 30 ஆம் திகதி திங்கட்கிழமை ஆரம்பிக்கப்படவுள்ளன.

தொடர்ந்து தொவரும் செப்டம்பர் மாதம் 6 ஆம் திகதி வரை தடுப்பூசி ஏற்றும் பணிகள் இடம்பெறவுள்ளன.



30 ஆம் திகதி வசாவிலான் மத்திய கல்லூரியிலும், 31 ஆம் திகதி மற்றும் செப்டம்பர் முதலாம் திகதியில்

தெல்லிப்பழை யூனியன் கல்லூரியிலும், 2 ஆம் திகதி ஊரணி கனிஸ்ர வித்தியாலயத்திலும், 3 ஆம் திகதி மல்லாகம் மகா வித்தியாலயத்திலும், 4 ஆம் திகதி கீரிமலை நகுலேஸ்வரா வித்தியாலயத்திலும், 5 ஆம் திகதி அளவெட்டி அருணோதயாக் கல்லூரியிலும், 6 ஆம் திகதி தெல்லிப்பழை சுகாதார மருத்துவ அதிகாரி பணியகத்திலும் தடுப்பூசி ஏற்றப்படவுள்ளது. (ஐ-9)

## மயிலிட்டிப் பகுதியில் வெடிபொருள்கள் மீட்பு!

மயிலிட்டி, ஓக. 27

மயிலிட்டி வடக்கு ஜே/246 கிராம அலுவலர் பிரிவில் உள்ள தனியார் காணி ஒன்றில் இருந்து வெடிபொருள்கள் சில நேற்றுமுன்தினம் மீட்கப்பட்டுள்ளன.

இதனையடுத்து பொலிஸாருக்கு வழங்கப்பட்ட தகவலையடுத்து யாழ்ப்பாணம் பொலிஸ் சிறப்பு அதிரடிப்படையினரால் குறித்த வெடிபொருள்கள் மீட்கப்பட்டன. (ஐ-27)

## குளவிக் கொட்டுக்கு இலக்காகி 4 பிள்ளைகளின் தந்தை சாவு

கொழும்பு, ஓக. 27

தலவாக்கலை பொலிஸ் பிரிவுக்குட்பட்ட தலவாக்கலை ஹொலிவுட் கீழ்ப்பிரிவு தோட்டத்தில் குளவிக் கொட்டுக்கு இலக்காகி 4 பிள்ளைகளின் தந்தை உயிரிழந்துள்ளார்.

குறித்த சம்பவம் நேற்றுமுன்தினம் மாலை 3 மணியளவில் இடம்பெற்றுள்ளது. சம்பவத்தில் உயிரிழந்தவர் அந்தோனி சூசை (வயது 73) என அடையாளம் காணப்பட்டுள்ளது. குறித்த நபர் விறகு வெட்டச் செல்வதாகக் கூறிவிட்டுச் சென்றுள்ளார்.

விறகு வெட்டச் சென்ற நபர் நீண்டநேரம் வராததன் காரணமாக பிரதேசவாசிகள் அவரைத் தேடிச் சென்றுள்ளனர். அப்போது அவர் குளவிக் கொட்டுக்கு இலக்காகி விழுந்து கிடந்தார் என்றும் அதனைத் தொடர்ந்து மருத்துவமனைக்குக் கொண்டு செல்லும் வழியில் அவர் உயிரிழந்தார் என்றும் பொலிஸாரின் முதற்கட்ட விசாரணையில் தெரிவிக்கப்பட்டுள்ளது. (ம)

## கசிப்பு உற்பத்தி நிலையம் வட்டுக்கோட்டையில் முற்றுகை

வட்டுக்கோட்டை, ஓக. 27

வட்டுக்கோட்டைப் பகுதியில் கசிப்பு உற்பத்தி நிலையம் ஒன்று கடந்த செவ்வாய்க்கிழமை பொலிஸாரால் முற்றுகையிடப்பட்டது.

இதன்போது 5 லீற்றர் கசிப்பு, கோடா மற்றும் கசிப்புக் காய்ச்சுவதற்கு பயன்படுத்தும் உபகரணங்கள் என்பன கைப்பற்றப்பட்டன.

கசிப்பு உற்பத்தி இடம்பெறுவதாக பொலிஸாருக்கு கிடைத்த தகவலையடுத்து மேற்கொள்ளப்பட்ட சுற்றிவளைப்பின் போதே இவை மீட்கப்பட்டன. எனினும் சந்தேகநபர்கள் தப்பித்துச் சென்றுள்ளனர் - என்று பொலிஸார் தெரிவித்துள்ளனர். (ஐ-27)



# இன, மத பேதம் இன்றி செயற்பட்டவர் மங்கள்

தமிழ்த் தேசியக் கட்சி இரங்கல்

யாழ்ப்பாணம், ஓக.27

**இ**ன, மத பேதமில்லாது அரசியல் தீர்வுக்காக போராடிய கனவான் அரசியல்வாதி மங்கள் சமரவீரவுக்கு எமது அஞ்சலியைத் தெரிவித்துக்கொள்கின்றோம் என்று தமிழ்த் தேசியக் கட்சியின் செயலாளரும், முன்னாள் நாடாளுமன்ற உறுப்பினருமான எம்.கே.சிவாஜிலிங்கம் தெரிவித்தார்.



கொரோனாத் தொற்றால் உயிரிழந்த மூத்த அரசியல்வாதியும், முன்னாள் அமைச்சருமான மங்கள் சமரவீரவின் மறைவுக்கு இரங்கல் தெரிவித்து விடுத்துள்ள அறிக்கையிலேயே அவர் இவ்வாறு தெரிவித்துள்ளார். அதில் அவர் தெரிவித்துள்ளதாவது: முன்னாள் அமைச்சர் மங்கள் சமரவீர, இலங்கை ஒரு சிங்கள பௌத்த நாடு அல்ல என்று உறுதியாகக் கூறிவந்தவர், பல்லின பல்மத நாடு என்று உரக்கக் கூறியவர் மங்கள் சமரவீர. அரசியல் தீர்வுக்காக வெண்தாமரை இயக்கத்தை ஏற்படுத்தித் தீவிரமாகச் செயற்பட்டு வந்தவர். மஹிந்த ராஜபக்ச ஜனாதிபதியாக இருந்த காலத்தில், அவரது ஆட்சியில் அமைச்சராக இருந்துகொண்டு போரில் அப்பாவி மக்கள் கொல்லப்படுவதற்கு எதிராகக் குரல் கொடுத்தவர்.

நாட்டில் பல ஜனாதிபதிகளையும் பிரதமர்களையும் உருவாக்கிய கிங்மேக்கர் மங்கள் சமரவீர. மங்கள் சமரவீரவால் ஆட்சிபட்ட ஏறியவர்கள் இனப்பிரச்சினைக்குத் தீர்வு காணத் தவறிவிட்டனர். மங்கள் சமரவீர நாட்டின் ஜனாதிபதி, பிரதமர் பதவிகளில் இருந்திருந்தால் இனப்பிரச்சினையைத் தீர்க்கக் கூடிய வாய்ப்புக்கள் பிரகாசமாக இருந்திருக்கும்.

இன, மத பேதமற்றுத் தீர்வுக்காகப் போராடிய மங்கள் சமரவீர, கொரோனாத் தொற்றால் காலமாகிவிட்டார். அவருக்கு தமிழ் மக்கள் சார்பில் எமது இதய அஞ்சலிகளைத் தெரிவித்துக் கொள்கின்றோம் - என்றுள்ளது. (எ-20)

## சிறுபான்மை மக்களுக்கு மிகப்பெரியதொரு இழப்பு

மங்களவின் மறைவுக்கு சாள்ஸ் எம்.பி. இரங்கல்

மன்னார், ஓக. 27

மறைந்த முன்னாள் அமைச்சர் மங்கள் சமரவீர தனது உரையாடல்களில் என்றும் இனவாதத்தை கக்கியதாக நான் அறியவில்லை. இலங்கை வாழ் மக்கள் அனைவரும் ஒற்றுமையுடன் சம உரிமையுடன் பயணிக்க வேண்டும் என்ற நல்ல சிந்தனையுடன் இருந்தவர்தான் மறைந்த முன்னாள் அமைச்சர் மங்கள் சமரவீர. அவரின் இழப்பு குறிப்பாக சிறுபான்மை மக்களுக்கு ஒரு பெரும் இழப்பாகும் என வன்னி நாடாளுமன்ற உறுப்பினர் சாள்ஸ் நிர்மலநாதன் தெரிவித்தார். மங்களவின் மறைவை முன்னிட்டு அவரால் வெளியிடப்பட்டுள்ள இரங்கல் செய்தியில் மேலும் உள்ளதாவது:

மறைந்த முன்னாள் அமைச்சர் மங்கள் சமரவீர ஒரு முற்போக்குச் சிந்தனையாளர். இலங்கை வாழ் சிறுபான்மை மக்களுக்கு சம உரிமை கிடைக்க வேண்டும் என்பதில் மிகவும் தெளிவாக இருந்து வந்தவர்.

அத்துடன் தமிழர்களின் உரிமைகளுக்குத் தீர்வு கிடைக்க வேண்டும் என்றும் பாதிப்புகளுக்கு உள் ளாகியிருந்த தமிழர்களின் பிரதேசங்கள் தகுந்த முறையில் அபிவிருத்தி காணவேண்டும் என்றும் வலியுறுத்தினார். இலங்கை வாழ் மக்கள் யாவரும் ஒற்றுமையுடன் இருக்க வேண்டும் என்று அரசியலில் பல தலைவர்களின் மத்தியில் மாற்றங்களைக் கொண்டு வருவதில் அக்கறை கொண்டு செயற்பட்டு வந்தவர்.

மறைந்த முன்னாள் அமைச்சர் என்னுடன் தனிப்பட்ட முறையில் நன்கு பழகி வந்தவர். இவர் கடந்த காலத்தில் வெளிவிவகார அமைச்சராக இருந்த பொழுது ஜெனீவாவில் கூட்டங்களில் பங்குபற்றி தமிழர்களுக்கு நல்ல தீர்வு கிட்ட வேண்டும் என்றும் பயங்கரவாத சட்டங்களை நீக்க வேண்டும் என்றும் அடிக்கடி வலியுறுத்தினார்.

மன்னாரின் அபிவிருத்திக்கு பெரும் உறுதுணையாக இருந்தவர். இவரின் இழப்பு நாட்டுக்கு மட்டுமல்ல எமது சிறுபான்மை மக்களுக்கும் பெரும் பாதிப்பையும் கவலையையும் உண்டு பண்ணியுள்ளது - என்றார். (ம-60)

## தமிழ் மக்களுக்காக செயற்பட்ட கௌர்சங்கர் மறைவு பேர்ழப்பு

காணாமல் ஆக்கப்பட்டோரின் உறவினர்கள் இரங்கல்

வவுனியா, ஓக.27

பயங்கரவாதச் சட்டம் என்ற பெயரில் கைது செய்யப்பட்டு, தமிழ் மக்கள் நிரக்கதியாக இருந்த காலத்தில், தமிழ் மக்களுக்கு சட்டத் தரணி கௌரிசங்கரி தவராசா பேருதவி நல்கினார். அவரது இழப்பு தமிழ் மக்களுக்கு பேரிழப்பு. இவ்வாறு காணாமல் ஆக்கப்பட்டோரின் உறவினர்கள் தெரிவித்துள்ளனர். வவுனியாவில் தொடர் போராட்டத்தில் ஈடுபட்டுள்ள காணாமல் ஆக்கப்பட்டவர்களின் உறவினர்கள், மூத்த சட்டத்தரணி கௌரிசங்கரியின் மறைவு குறித்த வெளியிட்ட இரங்கலிலேயே இவ்வாறு தெரிவித்தனர்.

அவர்கள் மேலும் தெரிவித்ததாவது சவால்மிக்க பல வழக்குகளில் சாதித்த சிறந்த ஆளுமை மிக்க ஒருவரை தமிழ்மக்கள் இழந்துள்ளனர். பயங்கரவாதச்சட்டம், அவசரகாலச்சட்டம் போன்றவற்றின் கீழ் கடந்த காலங்களில் கைது செய்யப்பட்டு தடுத்து வைக்கப்படும் தமிழ் இளைஞர், யுவதிகளின் விடுதலைக்காக முன்னின்று செயற்பட்டவர்.

மனிதக் கடத்தல்கள், திட்டமிடப்பட்ட அரசியல் படுகொலைகள் போன்ற வழக்குகளுக்காக உயர்நீதிமன்றில் சட்டத்தரணிகள் குழுவோடு நின்று போராடியவர். இவரின் தீர் இழப்பு மிகுந்த கவலையை ஏற்படுத்தியுள்ளது. அன்னாரை இழந்து நிற்கும் குடும்பத்தினருக்கு ஆழ்ந்த இரங்கல்களை தெரிவிப்பதோடு அவரின் ஆத்மா சாந்தியடையப் பிரார்த்திக்கின்றோம்- என்றனர். (எ-110)

## உரிமைகளுக்காக ஒலித்த குரல் மௌனித்தது

கௌரிசங்கரியின் மறைவுக்கு சுரேஸ் பிரேமச்சந்திரன் இரங்கல்

யாழ்ப்பாணம், ஓக. 27

கொவிட் தொற்றுக் காரணமாக, பிரபல சட்டத்தரணி கௌரிசங்கரி தவராசா இயற்கை எய்தியமை கேட்டு அதிர்ச்சியடைந்தேன். அவரின் மறைவு தமிழ்த் தேசியத்துக்குப் பேரிழப்பாகும் என்று தனது இரங்கல் செய்தியில் குறிப்பிட்டுள்ளார் ஈழமக்கள் புரட்சிகர விடுதலை முன்னணியின் தலைவரான சுரேஸ் பிரேமச்சந்திரன்.

அவர் அனுப்பியுள்ள இரங்கல் செய்தியில் மேலும் உள்ளதாவது: எமது இனிய நண்பரும் பிரபல ஜனாதிபதி சட்டத்தரணியுமான தவராசாவின்

பாரியாரான திருமதி கௌரிசங்கரி தவராசா இயற்கை எய்தியமையானது ஈழத்தமிழர்களுக்கு பேரிழப்பாகும். பயங்கரவாதத் தடைச்சட்டம் என்ற பெயரில் நூற்றுக்கணக்கில் எமது இளைஞர்கள் யுவதிகள் கைதுசெய்யப்பட்டபொழுது, இரவுகல் பாராது அவர்களின் வழக்குகளை எடுத்து வாதாடுவதற்காக நேர்மையாகக் கடமையாற்றிய ஒரு சட்டத்தரணி. பல்வேறு சிறைச் சாலைகளுக்கும் சென்று அரசியல்கைதிகளின் தேவைகளை, பிரச்சினைகளை அறிந்துவந்து அவற்றுக்கான தீர்வுகளைக் காண்பதில்

முன்னின்று உழைத்தவர். மனித உரிமைகள், பெண்விடுதலை போன்ற விடயங்களில் மாத்திரமன்றி, தமிழ் மக்களின் அரசியல் விடுதலை தொடர்பாகவும் ஆழமான அறிவு கொண்டவர். திருமதி கௌரிசங்கரி தவராசாவின் ஆத்மார்த்தமான பணிகள் தமிழ் மக்கள் மத்தியில் நீண்டகாலம் வாழும். அன்னாரைப் பிரிந்துவாடும் அவரது கணவர், குடும்பத்தினர், உறவினர், அரசியல் நண்பர்கள், தொழில்சார் உறவுகள் மற்றும் நண்பர்களுடன் நாடும் துயர்பகிர்கிறோம்- என்றுள்ளது. (ம)



தமிழர்களின் அபிலாஷைகளை நன்கறிந்தவர் மங்கள் சமரவீர!

இரங்கல் செய்தியில் ஸ்ரீகாந்தா

யாழ்ப்பாணம், ஓக. 27

தமிழர்களின் விருப்பங்களையும், அரசியல் அபிலாஷைகளையும் தெட்டத்தெளிவாகப் புரிந்துகொண்டு அதன்படி செயற்பட்டவர் மங்கள் சமரவீர. இவ்வாறு தனது இரங்கல் செய்தியில் குறிப்பிட்டுள்ளார் தமிழ்த் தேசியக் கட்சியின் தலைவரான ந. ஸ்ரீகாந்தா.

அவர் அனுப்பிவைத்துள்ள இரங்கல்குறிப்பில் மேலும் உள்ளதாவது:

ஒரு நேர்மையான தேசியவாதியை மங்கள் சமரவீரவின் மறைவினால் இந்தநாடு இழந்து நிற்கின்றது. அரசியல் நீதிகோரி நிற்கும் தமிழ் மக்களின் அபிலாஷைகளை நன்கு உணர்ந்துகொண்டு, தேசிய ஒற்றுமைக்காக உறுதியுடன் செயற்பட்ட மங்கள் சமரவீரவின் தீர் மறைவு துயரமளிக்கின்றது.

ஜம்பதுகளிலும், அறுபதுகளிலும் நன்கறியப்பட்ட நாடாளுமன்ற உறுப்பினராகத் திகழ்ந்த தனது தந்தையார் மகாநாம சமரவீரவின் அடிச்சுவட்டைப் பின்பற்றி, 1989ஆம் ஆண்டில் நாடாளுமன்றத்துக்குள் பிரவேசித்த மங்கள் சமரவீர, தனது நேர்மையான செயற்பாடுகள் ஊடாக தமிழ் முஸ்லிம் மக்களின் மதிப்பையும் அபிமானத்தையும் பெற்றுக் கொண்டவர் ஆவார். இனமத வேறுபாடுகள் இன்றி இலங்கைத் தீவின் மக்கள் அனைவரினதும் ஜனநாயக உரிமைகளுக்காக அவர் உறுதியுடன் எப்போதும் செயற்பட்டார். அவரின் மறைவினால் துயரமடைந்திருக்கும் அனைவருடனும் நாமும் இணைந்து நிற்கின்றோம் என்றுள்ளது. (ம)






# விசுவமடு பிரதேசத்தில் மஞ்சள் செய்கை வெற்றி

முல்லைத்தீவு, ஓக. 27

**நாட்டில் ஏற்பட்டுள்ள மஞ்சள் தட்டுப்பாட்டை அடுத்து முல்லைத்தீவு விசுவமடுப் பகுதியில் மேற்கொள்ளப்பட்ட மஞ்சள் செய்கை வெற்றியளித்துள்ளது.**

குறித்த பகுதியில் பல விவசாயிகள் மஞ்சள் பயிர் செய்கையில் ஈடுபட்டு வருகின்றனர். இது தொடர்பில் விவசாயி ஒருவர் கருத்துத் தெரிவிக்கையில், அரை ஏக்கர் நிலத்தில் மஞ்சள் செய்கை மேற்கொண்டுள்ளேன். மஞ்சள் பயிரிடுவதற்கு முதல் மண்ணை பல முறை பதப்படுத்தவேண்டும் பின்னர் மண்ணுடன் அடி உரம் மற்றும் மாட்டெரு போடப்பட்டு புதப்படுத்த வேண்டும். பின்னர் துண்டு துண்டாக பாத்தி அமைக்கப்படவேண்டும். பின்னர் 30 கிராம் மஞ்சள் ஒரு நடுகைக்கு 1/2 அடி தூரம் விட்டு நடுகை செய்யவேண்டும். பின்னர் நடுகை செய்யப்பட்ட மஞ்சள் முழுவதும் வைக்கோல்மூலம் மூடப்படவேண்டும். பின்னர் வாரம் ஒரு தடவை தண்ணீர் விட வேண்டும்.



இந்த மஞ்சள் செய்கை மூலம் குறைந்த செலவில் அதிக வருமானத்தைப் பெற முடியும். இம்முறை சுமார் 50 கிலோ மஞ்சள் பயிர்ச் செய்கை மேற்கொள்ளப்பட்டு வருகிறது.

தற்பொழுது நாட்டில் உரத்துப்பாடு காரணமாக அதிக உரம் தேவைப்படவும் இல்லை. வெறுமனே அடி உரம் மட்டும் பயன்படுத்தப்பட்டுள்ளது. மாட்டுஉரம் மற்றும் வைக்கோல் பயன்படுத்துவதால் அதிக தண்ணீர் தேவைப்படுவதில்லை. 9 மாதங்களின் பின்னர் சிறந்த விளைச்சலை பெற முடியும்- என் றார். (ஐ-113)

## ஹோல்கர் - ஜி.எல்.பீர்ஸ் கொழும்பில் சந்திப்பு

கொழும்பு, ஓக. 27

ஜேம்னியின் தூதுவர் ஹோல்கர் சியூபர்ட் வெளிவிவகார அமைச்சர் ஜி.எல்.பீர்ஸ் இருவரும் சந்தித்துப் பேச்சு நடத்தியுள்ளனர். இந்தச் சந்திப்பில், அரசியல், பொருளாதார உறவுகள் முதல் நீண்டகால கலாசாரத் தொடர்புகள் மற்றும் மக்களுக்கிடையிலான தொடர்புகள் வரை இலங்கை ஜேம்னி இருதரப்பு உறவுகளின் முக்கியத்துவம் மற்றும் பன்முகத்தன்மை பற்றி அமைச்சர் பீர்ஸ் வலியுறுத்தினார். இரு நாடுகளுக்கும் இடையே இருதரப்பு மற்றும் பல் தரப்பிலும் இருக்கும் துடிப்பான மற்றும் உற்பத்தி ஒத்துழைப்பை தூதுவர் சியூபர்ட் எடுத்துரைத்தார். இலங்கைக்கும் ஜேம்னிக்கும் இடையில் சமீபத்தில் முடிவடைந்த அரசியல் ஆலோசனைகளின் வெற்றியை அவர் குறிப்பிட்டார். இலங்கையில் புகழ்பெற்ற ஜேம்ன் நிறுவனங்களின் வலுவான இருப்பைக் குறிப்பிட்ட அமைச்சர் பீர்ஸ், பரஸ்பரம் நன்மைக்காக இலங்கையில் முதலீடு மற்றும் வர்த்தக வாய்ப்புக்களை மேலும் மேம்படுத்துவதற்காக ஜேம்னிக்கு அழைப்பு விடுத்தார். இருதரப்பு ஒத்துழைப்பின் முக்கியமானதொரு பரிமாணமாக அபிவிருத்தி ஒத்துழைப்பை அடையாளம் கண்டுகொண்ட அமைச்சர் பீர்ஸ், கட்டுப்பெத்த, கிளிநொச்சியில் உள்ள ஜேம்ன் தொழில்நுட்ப பயிற்சி நிறுவனங்கள் மற்றும் மாத்தறையில் அமைக்கப்படும் புதிய பயிற்சி நிறுவனம் ஆகியவற்றின் மூலம் இலங்கை இளைஞர்களுக்கு வழங்கப்படும் மதிப்புமிக்க தொழிற்பயிற்சி வாய்ப்புக்களுக்கு தனது மனமார்ந்த பாராட்டுக்களைத் தெரிவித்தார். (ம)



## கென்யாவில் உள்ள இலங்கைத் தூதரக ஊழியர்கள் கொவிட் நிதியத்துக்கு நன்கொடை

கொழும்பு, ஓக. 27

கென்யாவில் உள்ள இலங்கைத் தூதரகத்தின் ஊழியர்கள் ஒரு மாதச் சம்பளத்தை கொவிட் நிதியத்துக்கு நன்கொடையாக வழங்கியுள்ளனர். இலங்கையில் அதிகரித்துவரும் கொவிட் 19 நிலைமை மற்றும் நாட்டில் தொற்றுநோயை எதிர்த்துப் போராடுவதற்காக அரசு முன்னெடுத்துள்ள தீவிரமான முயற்சிகளைக் கருத்தில் கொண்டு, கென்யாவின் நைரோபியில் உள்ள இலங்கைத் தூதரகத்தின் ஊழியர்கள் கொவிட் 19 நிதியத்துக்கு தமது ஓகஸ்ட் மாத சம்பளத்தை நன்கொடையாக வழங்குவதற்குத் தீர்மானித்துள்ளனர் என்று வெளிவிவகாரத்துறை தெரிவித்துள்ளது. (ம)

## வீட்டுத்திட்ட வீடுகளை முழுமைப்படுத்த மணலைப் பெற்றுக்கொள்வதில் சிரமம் பயனாளிகள் கவலை

கிளிநொச்சி, ஓக. 27

வீட்டுத்திட்டத்தில் வழங்கப்பட்ட வீடுகளை அமைத்து வரும் பயனாளிகள் அவற்றை முழுமைப்படுத்துவதற்கு மணல் தட்டுப்பாடு ஏற்பட்டுள்ளது என்று சுட்டிக்காட்டப்பட்டுள்ளது. இது தொடர்பில் பாதிக்கப்பட்ட மக்கள் தெரிவித்தாவது; தற்போதைய முடக்காலத்திலும் வீட்டுத் திட்டத்தைப் பார்க்க வருகின்ற அதிகாரிகளால் வீட்டுத் திட்ட வேலைகள் நடைபெறவில்லை என பயனாளிகளுக்கு பல்வேறு வழிகளில்

நெருக்கடிகள் ஏற்படுத்தப்படுகின்றன. இதற்கு முக்கிய காரணம் வீட்டுத் திட்டத்துக்கு மணலைப் பெற்றுக்கொள்ள முடியாத நிலையே. வீட்டுத் திட்டங்களை வழங்குகின்ற போது பிரதேச செயலகங்களால் மணல் அனுமதிகளும் வழங்கப்படுவது வழமை. ஆனால் தற்போது அந்த அனுமதிகள் நிறுத்தப்பட்டிருப்பதன் காரணமாக வீட்டுத் திட்ட வேலைகள் முன்னெடுக்க முடியாதுள்ளது. கிளிநொச்சியில் வீட்டுத் திட்டம் உட்பட எந்த அபிவிருத்திப் பணிகளுக்கும்

மணலினைப் பெற்றுக் கொள்வதில் நெருக்கடி உள்ள போதிலும் நாள்தோறும் டிப்பர்களில் பெருமளவு மணல் வெளி இடங்களுக்குக் கொண்டு செல்லப்படுகின்றது. இதற்கான அனுமதியையும் மாவட்டச் செயலகம் ஷெஃங்கி உள்ளது. இந்த நிலையில் மாவட்டத்தின் வீட்டுத் திட்டப் பயனாளிகள் மணலைப் பெற்றுக் கொள்ள முடியாத நிலை காணப்படுகிறது. எனவே மணலைப் பெற்றுக் கொள்வதற்கு பிரதேச செயலர்கள் நடவடிக்கை எடுக்க வேண்டும்- என்றனர். (ஐ-13)

## ஆயுத விற்பனைக் கண்காட்சியில் பங்கேற்றார் பாதுகாப்புச் செயலர்

கொழும்பு, ஓக. 27

கொரோனாத் தொற்றுக் காரணமாக நாடு முடக்கப்பட்டுள்ள போதிலும், இலங்கையின் பாதுகாப்புச் செயலர் உள்ளிட்ட இராணுவ அதிகாரிகள் குழு, துருக்கியில் நடைபெறும் ஆயுத விற்பனைக் கண்காட்சியில் பங்கேற்றுள்ளது. இஸ்தான்புல்லில் நடைபெறும் நான்கு நாள் சர்வதேச பாதுகாப்பு தொழிற்துறைக் கண்காட்சியில் கலந்துகொண்டுள்ள பாதுகாப்புச் செயலர் ஓய்வுபெற்ற மேஜர் ஜெனரல் கமால் குணரத்தன், துருக்கி நாட்டின் பாதுகாப்பு அமைச்சர் ஹுலுசி அகாரையும் சந்தித்துள்ளார். குறித்த கண்காட்சியில் ஆயுதங்கள், தரைப்படை வாகனங்கள், இராணுவ இலத்திரனியல் சாதனங்கள், கடற்படை ஆயுதத் தளபாடங்கள் மற்றும் பாதுகாப்புச் சாதனங்கள் உள்ளிட்ட பாதுகாப்புத் துறைசார் தயாரிப்புகள் காட்சிப்படுத்தப்பட்டன. (ஐ-இ)

## சேதனப்பசளையை ஊக்குவிக்க விவசாயிகளுக்கு கொடுப்பனவு

மன்னார், ஓக. 27

சேதனப்பசளை உற்பத்தியை ஊக்குவிக்கும் நோக்கில் விவசாயிகளுக்கு கொடுப்பனவு வழங்கப்படவுள்ளது. இதற்கான விண்ணப்பப்படிவங்கள் மாவட்டத்தின் சகல கமநல சேவைகள் நிலையங்களிலும் விநியோகிக்கப்படுகின்றன என்று மன்னார் மாவட்ட கமநல அபிவிருத்தித் திணைக்களத்தின் உதவி ஆணையாளர் அ.மரின் குமார் தெரிவித்துள்ளார். அவர் மேலும் தெரிவித்தாவது; மேற்படி கொடுப்பனவைப் பெறுவதற்குப் பொருத்தமான கமக்காரர்கள் தங்கள் பிரிவுக்குப் பொறுப்பான விவசாய ஆராய்ச்சி உற்பத்தி உதவியாளர் உத்தியோகத்தரிபிருந்து விண்ணப்பப்படிவங்களைப் பெற்று, சரியாகப் பூரணப்படுத்தி எதிவரும் 31ஆம் திகதிக்கு முன்னர் மீள ஒப்படைக்கவும். இரசாயன உற்பா வவனையை நாட்டிலிருந்து முற்றாக ஒழித்து சேதனப்பசளைப் பாவனையை ஊக்குவிப்பதற்கான வேலைத்திட்டங்கள் அரசாங்கத்தால் தற்போது நடைபெறும் ரீதியில் மேற்கொள்ளப்பட்டு வருகின்றன. அந்த வகையில் மன்னார் மாவட்டத்தில் சேதனப்பசளையை உற்பத்தி செய்வதற்கு பதிவு செய்த கமக்காரர்களுக்கும் ஏனைய கமக்காரர்களுக்கும்மான பயிற்சிப் பட்டறைகள் கமக்காரர் அமைப்புக்கள் ரீதியில் வழங்கப்பட்டு வருகின்றன. மாவட்டத்திலுள்ள சகல கமநல சேவைகள் நிலையங்களிலும் குறைந்த பட்சம் 100 மெற்றிக் தொன் சேதனப்பசளையை உற்பத்தி செய்வதற்கான நடவடிக்கைகள் ஆரம்பிக்கப்பட்டுள்ளன. இவ்வாறு உற்பத்தி செய்யப்படும் தரமான சேதனப்பசளையை அரசு உர நிறுவனங்களால் கொள்வனவு செய்வதற்கும் ஏற்பாடுகள் செய்யப்பட்டுள்ளன. இதனபடி சேதனப்பசளை உற்பத்தியை ஊக்குவிக்கும் நோக்கில் விவசாயிகளுக்கு கொடுப்பனவு வழங்கப்படவுள்ளது. இதற்கான விண்ணப்பங்களை கோரப்பட்டுள்ளன- என்றார். (ஐ-115)



# இன்றைய நாள்



**மேடம்:** வருமானம் உயரும். வருங்கா லத்திடங்கள் நிறைவேறும். கௌரவப் பொறுப்பு ஒன்று தேடி வரும். மதிக்கப் படுவீர்கள். மூத்த சகோதர, சகோதரி களுடன் இருந்த மனஸ்தாபம் நீங்கும்.



**இடம்:** திடீர்ப் பணம் வரும். சகோதர உறவுகளுடன் இருந்த மனவருத்தம் நீங்கும். ஆடம்பரச் செலவுகள் குறையும். கலகலப்பான நாள். வாகனத்தில் மிதவேகத்தைப் பின்பற்றவும்.



**மிதுனம்:** சேமிக்கத் தொடங்குவீர்கள். பயம் தீரும். உறவினர் வீட்டு விசேஷங்களில் கலந்து கொள்வீர்கள். அநாவசியக் காரணங்களுக்காக ஆதங்கப்படுவீர்கள். எதையும் எதிர்கொள்ளும் திறமை வரும்.



**கடகம்:** குழப்பம் மிகும். தொழில் சிறக்கும். பேராசைகள் வேண்டாம். உங்களின் தனித்திறமையால் பாராட்டு பெறுவீர்கள். பதவி, சம்பள உயர்வு பற்றி பதற்றம் வேண்டாம்.



**சிம்மம்:** முடிந்த வரை செலவுகளை குறைத்து சேமிப்பீர்கள். எந்த விஷயத்திலும் கவனமும் நிதானமும் தேவை. தேவையற்ற, நியாயமற்ற வாக்குவாதம் வேண்டாம்.



**கன்னி:** திடீர் பணவரவு உண்டு. சொத்தை அடைவதில் அவசரம் வேண்டாம். எதிர்பாராத செலவுகள் ஏற்படலாம். சுப நிகழ்ச்சி இருக்கும். நண்பர்களால் நன்மை உண்டு.



**துலாம்:** பிரச்சினையை திறம்பட சமாளிப்பீர்கள். நன்மை உண்டாகும். மன அழுத்தம் நீங்கும். குழந்தைகளுடன் மகிழ்ச்சியாக பொழுதை கழிப்பீர்கள்.



**விருச்சிம்:** தெய்வ வழிபாடு செய்து மனதில் அமைதி காண்பீர்கள். பணத் தட்டுப்பாடு சற்றே நீங்கும். சந்தோஷம் தலைகாட்டும். சிறு சிறு பிரச்சினைகள் நீங்கும். பணியில் கவனம் செல்லும்.



**தனுசு:** வாழ்க்கைத் துணையுடன் மகிழ்ச்சியான தருணம் உண்டு. உங்களின் செயல், பேச்சால் பிரச்சினை வராதபடி கவனம் தேவை. செயல்களில் கவனம் தேவை.




**மகரம்:** உங்கள் பேச்சு, செயலில் கவனம் தேவை. அமைதியான நாள். லோன் அனுமதி கிடைக்கும். வெளியூர் செல்ல ஏற்பாடாகும். தம்பதிகளிடையே அந்நி யோன்யம் உண்டு.



**கும்பம்:** பிறரின் தவறுக்கு நீங்கள் ஆளா காதுபடி கவனம் தேவை. சேமிப்பு கைகொடுப்பதால் நிம்மதி ஏற்படும். தீய நட்பு வேண்டாம். வீண் பேச்சு வேண்டாம்.



**மீனம்:** மகிழ்ச்சியுடன் புதிய வீடு, மனை வாங்க வாய்ப்பு உண்டு. சூப்பிடி விஷயங்களில் சிறு சிறு மாற்றங்கள் நிகழும். தகுதி அறிந்து நடப்புகொள்வது எதிர்கால சிக்கலைக் குறைக்கும்.



## இரட்டை வேடங்களில் விஜய்சேதுபதி - டாப்ஸி

வித்தியாசமான கதாபாத்திரங்கள் மற்றும் படங்களில் நடிப்பதில் விஜய் சேதுபதி கைதேர்ந்தவராவார். அந்த வகையில் அறிமுக இயக்குநர் தீபக் சுந்தர்ராஜன் இயக்கும் புதிய படத்தில் விஜய் சேதுபதி - டாப்ஸி இருவருமே இரட்டை வேடங்களில் நடித்துள்ளனர்.

மேலும் யோகிபாபு, ராதிகா, சுப்பு பஞ்சு, மதுமிதா, தேவதர்ஷினி ஆகியோரும் இப்படத்தில் நடிக்கின்றனர். நகைச்சுவைக்கு முக்கியத்துவம் கொடுத்து உருவாகி வரும் இந்தப் படத்தின் காட்சிகள் முழுவதுமே படமாக்கி முடிக்கப்பட்டுள்ளது. இந்தப் படத்தில் விஜய் சேதுபதி - டாப்ஸி இருவருமே இரட்டை வேடங்களில் நடித்துள்ளனர் என்றும், ஒன்று நிகழ்கால கதாபாத்திரமாகவும், இன்னொன்று சரித்திரக் கதாபாத்திரமாகவும் இருக்கும் என்றும் தகவல் வெளியாகியுள்ளது. இதனால் படம் குறித்து ரசிகர்கள் பெரும் எதிர்பார்ப்பில் உள்ளனர் எனத் தெரிவிக்கப்படுகிறது.



வீட்டை வந்து இவ்வளவு நேரமாகுதுடா மச்சான் ஒரு மீதாறல்லயாடா?

அங்கர் இல்ல மச்சான்.

ஒரு பிளேன்டயாவது...

சீனி விலை கூட்டா.

கொஞ்சம் கூடு தண்ணியாச்சும் இல்லையா?

கேஸ் மருந்துக்கும் இல்லையே



கோழியின் கிறுக்கல்@

சாக்ஸ் சுத்தமா இருக்கானனு முகர்ந்து பார்த்து மட்டுமே கண்டுபிடிக்க முடிகிறது!!

## சிறந்த தலைவனை தேர்ந்தெடுங்கள்

நீங்கள் அழகான வீடு, ஆடம்பரமான காள் வங்கியில் போதுமான பணம் மற்றும் லாபம் தரக்கூடிய வணிகம் ஆகியவற்றுக்கு சொந்தக்காரராக இருக்கலாம் அல்லது அதை அடையும் கனவு காண்பவராக இருக்கலாம் ஆனால் உங்களது தேசம் பாதுகாக்கப்படாமல் வீழ்ந்துவிட்டால் ஒரு நொடியில் அனைத்தையும் இழந்து நிர்க்கதியாய் நிற்பீர்கள்.


உங்களது தேசத்துக்கு மதிப்பு கிடையாது எனில் சொத்துக்கும் மதிப்பு கிடையாது.

நீங்கள் தேர்ந்தெடுத்த தலைவர் உங்களை விட்டுவிட்டு நாட்டை விட்டு தப்பியோடி விட்டால் ஒரு நிமிடத்தில் நீங்கள் அகதியாக மாறிவிடுவீர்கள்.

தேசத்தை கட்டமையுங்கள்; எளிமையான வலிமையான தலைவனை தேர்ந்தெடுங்கள். இலவசத்துக்காகவும் ஒரு நாளில் கிடைக்கும் பணத்துக்காகவும் வாக்களிக் காத்தீர்கள். உங்களுடன் நின்று உங்களை பாதுகாக்கும் ஒருவரை தேர்ந்தெடுங்கள். உங்களது தேசம் என்பது உங்களது குடும்பத்தை போன்றது. அதற்கு உங்களை கண்டித்து பள்ளிக்கூடத்திற்கு அனுப்ப வேண்டிய ஒரு தந்தை தேவைப்படுகிறார் என்பதை நினைவில் வைத்துக் கொள்ளுங்கள்.

தேர்தல் சமயத்தில் வந்து உங்களது பணத்தை எடுத்து உங்களுக்கே இலவசமாகவும் பணமாகவும் கொடுக்கும் ஒருவரை தலைவராக தேர்ந்தெடுக்காதீர்கள்!!

நெல்லை அண்ணாச்சி@  
தனிமை என்பது நிம்மதியாக போன் நோண்டிக் கொண்டிருப்பது



என்ன கெடுகிறதே நீங்கதான் டா...

இலங்கை நான்கு பக்கத்தாலும் கடனால் குழப்பட்டது





# ஒரு கோடி குழந்தைகளுக்கு மனிதாபிமான உதவி தேவை!

ஆப்கானிஸ்தானில் பேரவலம்

காபூல், ஓக. 27

ஆப்கானிஸ்தானில் ஒரு கோடிக்கும் அதிகமான குழந்தைகள் மனிதாபிமான உதவிகளுக்கு காக்க காத்திருக்கும் சூழல் ஏற்பட்டுள்ளது என்று ஐக்கிய நாடுகள் சிறுவர் நிதியுதவி யுனிசெப் தெரிவித்துள்ளது.



கடந்த 15ஆம் திகதி ஆப்கானிஸ்தான் முழுமையாக தலிபான்களின் கட்டுப்பாட்டுக்குள் வந்தது. ஆனால் இதுவரை அங்கு ஆட்சி அமைப்பதில் தீர்வு எடப்படவில்லை. தலைநகர் காபூலில் உள்ள ஹமீது கர்சாய் சர்வதேச விமான நிலையத்துக்கு வெளியே இன்னமும் ஆயிரக்கணக்கான மக்கள் காத்திருக்கின்றனர். இந்த நிலையில் ஆப்கானிஸ்தானில் குறைந்தது ஒரு கோடி குழந்தை

களாவது மனிதாபிமான அடிப்படையிலான உதவிகளுக்கு காத்திருக்கின்றனர் என்று யுனிசெப் தெரிவித்துள்ளது. இந்த ஆண்டு அங்கு லட்சக்கணக்கான குழந்தைகள் ஊட்டச்சத்துக் குறைபாடுகளுக்கு ஆளாகக்கூடும் என்றும் தெரிவிக்கப்பட்டுள்ளது. உலக உணவுத் திட்டத்தின் செயல்பாட்டு இயக்குநரான டேவிட் பெஸ்லி இது தொடர்பில் தெரிவிக்கையில்,

'ஆப்கானிஸ்தான் மக்கள் தொகையில் மூன்றில் ஒரு சதவீதமானோர், அதாவது 1.4 கோடி பேர் உணவு பாதுகாப்பின்மையினால் பாதிக்கப்பட்டுள்ளனர். பல ஆண்டுகளாக அங்கே வறட்சி, உள்நாட்டு கிளர்ச்சி, பொருளாதார மந்தநிலை ஆகியன நிலவி வருகின்றன. இத்துடன் அங்கு கடந்த சில நாட்களாக கொரோனாப் பரவலும் பாதிப்பை ஏற்படுத்தி வருகிறது' என்றார். (ம)

## ஐ.நா. ஊழியர்கள் மீது தலிபான்கள் தாக்குதல் வெடித்தது சர்ச்சை

காபூல், ஓக. 27

ஐக்கிய நாடுகள் சபையைச் சேர்ந்த ஊழியர்களைத் தலிபான்கள் தாக்கிய விவகாரம் சர்ச்சையை ஏற்படுத்தியுள்ளது. இது குறித்து சர்வதேச ஊடகங்கள் தரப்பில், 'காபூல் விமான நிலையத்துக்குத் தப்பிச் செல்ல இருந்த ஐக்கிய நாடுகள் சபையின் ஊழியர்களைத் தலிபான்கள் விரட்டிச் சென்று தாக்கினர். மேலும் அங்கிருக்கும் ஐ.நா. ஊழியர்களுக்கு அவர்கள் மிரட்டல் விடுத்துள்ளனர்' என்று தெரிவிக்கப்பட்டுள்ளது. இதனை ஐக்கிய நாடுகள் சபையும் உறுதி செய்துள்ளது. இது குறித்து ஐக்கிய நாடுகள் சபையின் செய்தித் தொடர்பாளர் கூறுகையில், 'இந்த விவகாரம் தொடர்பாக நாங்கள் விசாரணை செய்து வருகிறோம். காபூலில் ஆட்சிப் பொறுப்பேற்றுள்ளவர்கள்தான் அங்குள்ள அதிகாரிகளின் பாதுகாப்புக்குப் பொறுப்பு' என்று தெரிவித்தார். எனினும் தலிபான்கள் இந்தத் தாக்குதலுக்கு இதுவரை விளக்கம் ஏதும் தரவில்லை. (ம)



பிரேசிலின் தலைநகர் பிரேசிலியாவில் உள்ள நீதிமன்றத்தில் பழங்குடியினர் தொடர்பான வழக்கொன்று இடம்பெற்றுவரும் நிலையில், நீதிமன்றத்துக்கு வெளியே பழங்குடியினரும் அவர்களின் ஆதரவாளர்களும் போராட்டத்தில் ஈடுபட்டனர். (ம)



தலிபான்களிடம் சரணடைவது  
என் அகராதியில் கிடையாது!

மகூத் திட்டவட்டம்

காபூல், ஓக. 27

தலிபான்களிடம் சரணடைவது எனது அகராதியிலேயே கிடையாது என்று தலிபான் எதிர்ப்புத் தலைவர்களில் ஒருவரான அகமத் மகூத் தெரிவித்துள்ளார்.

இதுகுறித்து நேர்காணல் ஒன்றில் அகமத் மகூத் தெரிவிக்கையில், 'நான் சரணடைவதைக் காட்டிலும் மரணிக்கவே விரும்புகிறேன். நான் அகமது ஷா மகூதின் மகன். தலிபான்களிடம் சரணடைவது எனது அகராதியில் கிடையாது. எனினும் நாங்கள் தலிபான்களுடன் பேச்சு நடத்தத் தயாராகவே இருக்கிறோம். எனது தந்தை எப்போதும் எதிரிகளிடம் பேசுவார். நாங்களும் பேசுவோம்' என்றார்.

ஆப்கான் தலைநகர் காபூலைத் தலிபான்கள் கைப்பற்றியதைத் தொடர்ந்து ஆயிரக்கணக்கான மக்கள் தொடர்ந்து வெளியேறி வருகின்றனர். இந்த நிலையில் தலிபான்களுக்கு எதிரான போரைத் தலிபான் எதிர்ப்புத் தலைவரான அகமத் மகூத் அறிவித்துள்ளார்.

ஆப்கானின் முக்கிய மலைப் பிரதேசமான பஞ்ச்ஷிர் மாகாணத்தைத் தங்களது கட்டுப்பாட்டுக்குள் வைத்திருப்பவர் அகமத் மகூத். இவர் மறைந்த ஆப்கான் தலைவர் அகமத் ஷா மகூதின் மகன் ஆவார். 1980களில் ஆப்கானில் நிலவிய சோவியத் எதிர்ப்புப் போராட்டங்களில் முக்கிய பங்கு வகித்தவர் அகமத் ஷா மகூத். இவர் ஆப்கானின் தேசியத் தலைவராகக் கருதப்படுகிறார். (ம)

## ஐ.எஸ்.ஸின் தாக்குதலுக்கு காபூல் உள்ளாக வாய்ப்பு!

காபூல், ஓக. 27

காபூலில் சில இடங்களில் ஐ.எஸ்.ஐ.எஸ். அமைப்பு தாக்குதல் நடத்த வாய்ப்புள்ளது. காபூல் விமான நிலையமும் ஐ.எஸ்.ஐ.எஸ். அமைப்பின் இலக்காக உள்ளதால் பொதுமக்கள் அங்கிருந்து வெளியேற வேண்டும் என்று அமெரிக்க அறிவித்துள்ளது.

தலிபான்களின் பிடிக்குள் ஆப்கானிஸ்தான் சென்றுள்ள நிலையில், ஆப்கானிஸ்தானில் இருந்து வெளியேற தலைநகர் காபூலில் உள்ள சர்வதேச விமான நிலையத்தைச் சுற்றி ஆயிரக்கணக்கானோர் காத்திருக்கின்றனர்.

இந்த நிலையில், காபூல் விமான நிலையத்துக்கு மிகப்பெரிய பாதுகாப்பு அச்சுறுத்தல் ஏற்பட்டுள்ளதாக அமெரிக்காவும் அதன் மேற்கத்திய கூட்பாளிகளும் எச்சரிக்கை விடுத்துள்ளனர். இந்தத் தாக்குதலை ஐ.எஸ்.ஐ.எஸ். தீவிரவாத அமைப்பின் ஆப்கானிஸ்தான், பாகிஸ்தான் பிரிவினர் நடத்தத் திட்டமிட்டுள்ளனர் என்றும் தெரிவிக்கப்பட்டுள்ளது. (ம)





# மாங்களவின் மறுமுகம்

■ அ.நிக்ஸன்

**கொ**விட் நோய்த் தொற்றுக்கு உள் ளாகி உயிரிழந்த இலங்கைத் தீவின் மூத்த அரசியல்வாதியும், இலங்கை ஒற்றையாட்சி முறையை நியாயப்படுத்திக் கொண்டு வெளியுறவு அமைச்சு உள்ளிட்ட பல அமைச்சுப் பொறுப்புகளையும் வகித்தவரான மாங்கள் சமரவீர யார்?

இவருடைய மறைவு தொடர்பாக சில தமிழ் நாடாளுமன்ற உறுப்பினர்களும் வேறு சிலரும் சமூக வலைத் தளத்தில் இரங்கல் பதிவுகளை வெளியிடுகின்றனர். ஜனநாயகவாதி, எனவும் இனவாதமற்றவரென்றும் அந்தப் பதிவுகள் கூறுகின்றன.

ஆனால் இவர் சிங்கள பௌத்த தேசியவாதத்துக்கே தனது அரசியல் அறிவையும் சர்வதேசத் தொடர்புகளையும் பயன்படுத்தியிருந்தார் என்பது கண்கூடு. ஈழத்தமிழர்களின் அரசியல் வரலாறு இவருடைய அரசியல் அநீதிகளை மறந்துவிடாது.

இதனை இவ்வாறு பட்டியலிடலாம்

2002 ஆம் ஆண்டு நோர்வேயின் தலையீட்டுடன் இடம்பெற்ற சமாதானப் பேச்சு குழப்பமடைவதற்குப் பல காரணங்கள் இருந்தாலும் இவருடைய பின்னணி தென்னிலங்கையில் பிரதானமாக இருந்தது.

2001 ஆம் ஆண்டு டிசம்பர் மாதம் 5 ஆம் திகதி நாடாளுமன்றத் தேர்தலுக்கான அறிவிப்பு வெளியானது. இந்தத் தேர்தலில் ஐக்கிய தேசியக் கட்சி வெற்றி பெறுமென அன்று பலரும் பலமாகவே நம்பினர். இதனால் ரணில் விக்கிரமசிங்க புலிகளுடன் ஒப்பந்தம் ஒன்றைச் செய்துள்ளதாக இனவாதப் பரப்புரையை இவர் அவசர அவசரமாக முன்னெடுத்திருந்தார்.

குறிப்பாக தமிழ்நெற் இணையத்தளத்தில் அன்று வெளியான நேர்வேயின் ஏற்பாடு தொடர்பான செய்தியையும் தமிழ்த் தேசியக் கூட்டமைப்பின் உருவாக்கம் பற்றிய நகர்வுகள் குறித்து வெளியான செய்திக்கட்டுரை ஒன்றையும் காண்பித்துக் கொழும்பு கலதாரி ஹோட்டலில் இடம்பெற்ற செய்தியாளர் மாநாட்டில் புரளி ஒன்றை கிளப்பியவர் இவர்தான்.

அல்கொய்தா இயக்கத்தைவிட புலிகள் மிக மோசமான பயங்கரவாதிகள் என்று இவர் 2001 ஆம் ஆண்டு இடம்பெற்ற தேர்தல் பிரசாரங்களில் வர்ணித்திருந்தார்.

2004 ஆம் ஆண்டு சுனாமிப் பேரலையினால் வடக்குக் கிழக்குத் தமிழர் தாயகப் பகுதிகளில் ஏற்பட்ட இழப்புக்களுக்கு நஷ்டஈடு வழங்கவும் அழிந்துபோன பிரதேசங்களை மீளக்கட்டியெழுப்பவும் சர்வதேச ஆதரவுடன் சுனாமிப் பொதுக் கட்டமைப்பு ஒன்றை உருவாக்கும் முயற்சி இடம்பெற்றது.

சந்திரிகா அரசுக்கும் புலிகளுக்கும் இடையே இந்த

அமெரிக்காவுடனான இவருடை நெருங்கிய நட்பு அதற்குப் பெரும் ஒத்துழைப்பாக இருந்தது. அதாவது அமெரிக்காவில் தடை செய்யப்பட்ட அமைப்பு ஒன்றுக்கு எவ்வாறு அமெரிக்கா நிதி வழங்க முடியுமென்ற சிந்தனையைக் கொழும்பில் உள்ள அமெரிக்கத் தூதுவர் அஸ்லிவில்சிடம் மறைமுகமாகத் தூண்டிவிட்டவர் இவர் தான்.

மஹிந்தவின் ஆட்சியில் 2006 ஆம் ஆண்டு இவர் வெளிவிவகார அமைச்சராக இருந்தபோது தமிழ் இளைஞர்கள் கொழும்பில் வெள்ளை வானில் கடத்தப்படுவதாகவும் படை உயர் அதிகாரிகள் சிலர் கப்பம் பெறுவதாகவும் வெளிநாடுகளில் மாங்கள் துணிவோடு கூறியிருந்தார்.

ஆனால் அது தமிழ் மக்களின் அன்பினால் அல்ல. இன்று ஜனாதிபதியாகவுள்ள அன்றைய பாதுகாப்புச் செயலாளருடன் முரண்பட்ட நிலையில், இவர் வெள்ளை வான் கடத்தல்கள் பற்றி அன்று வெளிவிவகார அமைச்சராக இருந்து கொண்டே பேசியிருந்தார்.

அத்துடன் கலாநிதி பாலித கோகண்ண வெளியுறவு அமைச்சின் செயலாளராக நியமிக்கப்பட்டதால் இவர் மஹிந்தவுடன் தர்க்கப்பட்டிருந்தமையும் வெள்ளை வான் கடத்தல் பற்றி இவர் பேசுவதற்கான மற்றொரு காரணமாக அமைந்தது.

இதனால் ஆத்திரமடைந்த மஹிந்த அவரை வெளியுறவு அமைச்சுப் பதவியில் இருந்து இரவோடு இரவாக விலக்கினார். 2007 ஆம் ஆண்டில் இருந்து 2009 ஆம் ஆண்டு வரை நாடாளுமன்றத்தில் தனித்துச் செயற்பட்டபோது தமிழ் மக்களுக்காக இவர் நீலிக் கண்ணீர் வடித்தார்.

அதன் பின்னர் 2010 ஆம் ஆண்டு ரணில் விக்கிரமசிங்கவின் ஐக்கிய தேசியக் கட்சியில் இணைந்தார். ஈழத்தமிழர் அரசியல் வரலாறு எழுதப்படும்போது அல்லது ஏற்கனவே பலாராலும் இவர் பற்றி எழுதப்பட்ட கட்டுரைகளை நோக்கினால், கிட்டத்தட்ட பண்டாரநாயக்கா, ஜே.ஆர்.ஜெயவர்த்தன போன்ற தலைவர்களின் செயற்பாடுகளை ஒத்தாகவே இருக்கும். 2015 ஆம் ஆண்டு நல்லாட்சி என்ற பெயரில் மைத்திரி ரணில் அரசைப் பதவியில் அமர்த்தியதில் இவருக்கே பெரும் பங்கு. இதன் பயனாக,

1. ஜெனிவா மனித உரிமைச் சபையில் ஈழத்தமிழர் விவகாரம் இலங்கை மக்களின் மனித உரிமை மீறல் பிரச்சினையாகச் சுருக்கப்பட்டது. தமிழர்கள் அல்லது வடக்கு- கிழக்கு என்ற சொல்லே இல்லாமல் இலங்கை பற்றிய சர்வதேச அறிக்கைகள் வெளிவந்தன.
2. முப்பது வருடங்களுக்கும் மேலாக வடக்கு- கிழக்

கில் இராணுவத்தினரால் அபகரிக்கப்பட்டு வந்த தமிழர்களின் பாரம்பரியக் காணிகள், கொழும்பை மையமாகக் கொண்ட அரசு திணைக்களங்களினால் சுட்ட ரீதியாக அபகரிக்கும் முறை அறிமுகம் செய்யப்பட்டது. (உதாரணம் தொல்பொருள், வன இலாகா, காணி ஆகிய திணைக்களங்கள் மற்றும் ஆணைக்குழுக்கள்)

3. இன அழிப்பு என்ற பேச்சை இல்லாமல் செய்ய காணாமல் போனோரைக் கண்டறியும் அலுவலகம் வடக்குக் கிழக்கில் திறக்கப்பட்டது.
4. தமிழர்களின் சுயநிர்ணய உரிமை என்பதைத் தவிர்த்துப் புதிய அரசமைப்பு உருவாக்க முயற்சியும் அவற்றில் தமிழ்த்தேசியக் கூட்டமைப்பை உள்ளடக்கியமையும்.

தன்னுடைய இந்த அரசியல் முயற்சிகளால், இலங்கைக்கு சர்வதேச ரீதியில் ஏற்படவிருந்த அபகீர்த்தியை இல்லாமல் செய்ததாகவும், ரணில் விக்கிரமசிங்கவுக்கு நன்றி கூறுவதாகவும் நாடாளுமன்றத்தில் தெரிவித்திருந்தார். அது மாத்திரமல்ல ராஜபக்ச குடும்பம் இதனை மறந்துவிடக்கூடாதெனவும் அவர் நாடாளுமன்றத்தில் பகிரங்கமாகவே சொல்லியிருந்தார்.

ஆக இவர் தன்னுடைய சிங்கள பௌத்த தேசியத்துக்கு விசுவாசமாகவும், சிறந்த அரசியல் செயற்பாட்டாளராகவும் விளங்கியிருக்கிறார்.

இன்னும் சொல்லப்போனால் சந்திரிகா, மகிந்த, மைத்திரி ஆகிய மூவரும் இவருடைய அயராது முயற்சியினாலேயே ஜனாதிபதிகளாகப் பதவி வசிக்க முடிந்தது.

இவர் பல அரசியல் மாற்றங்களை செய்திருந்தார். அமெரிக்கப் பென்ரகனின் நெருங்கிய நண்பர் என்பதால், அந்த உறவின் மூலமே ஆட்சி மாற்றங்களை இவரால் செய்ய முடிந்தது.

அமெரிக்காவைப் பகைத்துக் கொள்ளாத முறையில் சீனாவுடன் புதிய சமாந்தர அரசியல். பொருளாதார உறவை வகுத்த சிங்கள இராஜதந்திரிகளில் இவர் முக்கியமானவர்.

ஈழத் தமிழர் அரசியல் விடுதலை பற்றிய விவகாரங்கள், சர்வதேச அரங்கில் பேசுபொருளாகக்கூட இருக்கவே கூடாதென்ற, ரணில் விக்கிரமசிங்கவின் சிந்தனைக்கு இவர் 2015 ஆம் ஆண்டு செயல் வடிவம் கொடுத்திருந்தார். அதன் நற்பயன்களையே இன்று கோத்தாபய ராஜபக்ச அனுபவிக்கின்றார். ஆகவே மாங்களவுக்காக மனம் உருகி அழ வேண்டியவர்கள் ராஜபக்ச குடும்பமும் சிங்கள மக்களுமே. சிங்கள அரசியல் வரலாற்றில் இவருக்கென்று தனியொரு இடம் உண்டு என்றால் அது மிகையாகாது.

**ஈழத் தமிழர் அரசியல் விடுதலை பற்றிய விவகாரங்கள், சர்வதேச அரங்கில் பேசுபொருளாகக்கூட இருக்கவே கூடாதென்ற, ரணில் விக்கிரமசிங்கவின் சிந்தனைக்கு இவர் 2015 ஆம் ஆண்டு செயல் வடிவம் கொடுத்திருந்தார்.**

ஒப்பந்தம் கைச்சாத்திடத் தயாராக இருந்தபோது, பௌத்தருமார் கொழும்பில் ஆர்ப்பாட்டம் நடத்தியிருந்தனர். உயர் நீதிமன்றத்தில் வழக்குத் தாக்கலும் செய்யப்பட்டது. இதற்குப் பக்கபலமாக இவர் செயற்பட்டிருந்தார். பொதுக் கட்டமைப்புக்கு நிதி வழங்கும் நாடுகளின்பட்டியலில் இருந்து அமெரிக்கா வெளியேறியதற்கும் இவரே காரணம்.





## ஆரோக்கியமான நுரையீரலுக்கு நீராவி!

கூடான தண்ணீரில் சேர்த்து ஆவி பிடிப்பதால் நம்முடைய நுரையீரலில் இருக்கக்கூடிய கிருமிகள் வெளியேறிவிடும்.

நல்ல கூடான நீராவியை சுவாசிக்க அந்த ஆவி நம்முடைய நாசி வழியாக உள்ளே மெதுவாக சென்று நுரையீரலில் இருக்கக்கூடிய கிருமிகளை அழிக்கும். மஞ்சள், மிளகு, எலுமிச்சை, இஞ்சி, துளசி இதையெல்லாம் தண்ணீரில் போட்டு நன்கு கொதிக்க வைத்து ஆவி பிடிக்கலாம். ஆவி பிடிக்கும் போது அதிக நேரம் ஆவி பிடிக்கக் கூடாது. உங்களால் கூடுதலாக முடிந்த அளவில் ஆவி பிடியுங்கள்.

## வறட்டு இருமலை தடுப்பதற்கு!

பாலில் ஒரு தேக்கரண்டி மஞ்சள் மற்றும் அரைத் தேக்கரண்டி தேனை கலந்து பருகினால் வறட்டு இருமலை தடுக்கலாம். ஒரு தேக்கரண்டி சோம்பு, ஒரு தேக்கரண்டி இஞ்சித் தூளை நீரில் கலந்து நன்றாக கொதிக்க வைத்து ஆறியவுடன் பருகவும். வறட்டு இருமலுக்கு இதமாக இருக்கும்.

வெங்காயத்தை நன்றாக அரைத்து ஒரு ஸ்பூன் தேனுடன் கலந்து சாப்பிட்டால் வறட்டு இருமல் நாளடைவில் பறந்து போய்விடும்.



## ஹெல்தி டிபீஸ்

● நெல்லிக்காயைத் தட்டி ஒரு துணியில் கட்டி தண்ணீர்ப் பாணைக்குள் போட்டு விடவும். நெல்லிக்காய் ஊறிய தண்ணீரைக் குடித்தால் கோடை வெப்பத்துக்கு இதமாக சில்லென்று இருக்கும்.

● வெயில் என்றாலே வியர்வை அதிகமாக சுரக்கும். குளிக்கும் நீரில் நாட்டு மருந்து கடைகளில் கிடைக்கும் பூங்கற்பூரத்தைப் போட்டுக் குளித்தால் வியர்வை நாற்றம் போய் விடும்.

● வாய்ப்புண் ஏற்பட்டால் மணத்தக்காளிக் கீரையை அரைத்து சாறெடுத்து 1 டம்ளர் தண்ணீர் சேர்த்து அருந்தினால் வாய்ப்புண் குறைவதுடன் உடற்கூடும் தணியும். குடற் புண் குணமாகும்.

● வியர்க்குரு உள்ள இடங்களில் தர்பூசணி துண்டை தேய்த்தால் வியர்க்குரு விரைவில் மறைந்து விடும். குளிர்ச்சியாகவும் இருக்கும்.

● வெயில் காலத்தில் சிலருக்கு அடிக்கடி நெஞ்சு படபடக்கும். 10 செம்பருத்தி பூக்களின் இதழ்களை இரு டம்ளர் நீரில் போட்டுக் காய்ச்சி பனைவெல்லம், எலுமிச்சைச் சாறு கலந்து குடித்தால் இதய படபடப்பு நீங்குவதோடு இதயமும் பலமாகும்.



## பழங்களில் பக்காவான பேஷியல்

அவகோடாவுடன் சிறிதளவு நெய் மற்றும் தேன் கலந்து முகத்தில் தடவி வந்தால் முகத்தில் உள்ள வறட்சி நீங்கும். முதுமைத் தன்மையும் குறையும்.

வாழைப்பழத்தின் தோல் மிகவும் நல்லது. அரிசி மாவு கலந்து முகத்தில் பூசி வந்தால் முகத்தில் உள்ள கரும் புள்ளிகள் தழும்புகள் நீங்கும் முகத்தில் பொலிவு தோன்றும்.

வாழைப்பழத்தோலை ஒட்டி இருக்கும் சதைப் பகுதியில் 10 சொட்டு கிளிசரின் கால் தேக்கரண்டி சர்க்கரை கலந்து முகத்தில் தடவி 10 முதல் 15 நிமிடம் வரை விட வேண்டும். இது இறந்த செல்களை நீக்கி முகத்தை சீராக்குகிறது. இது இயற்கையாகவே ப்ளீச்சிங் ஏஜென்டாக செயற்பட்டு வருகின்றது.

## சிரிப்பதால் ஏற்படும் நன்மைகள்


- நம் உடலையும் மனதையும் ஒருநிலைப்படுத்தி நம்மை நலமுடன் வாழ வழிவகுக்கும்.
- நம்மை கவலைகளில் இருந்து மீட்டெடுக்கிறது.
- மன அழுத்தத்தில் இருந்து விடுபட உதவுகிறது.
- நோய் எதிர்ப்பு செல்களின் செயற்றிறனை அதிகப்படுத்துகிறது.
- அதிக அளவு ஒட்சிசன் நம் உடலுக்குள் செல்வதால் இரத்த ஓட்டம் சீராகி, இரத்தக் குழாயின் செயற்றிறனை மேம்படுத்துவதன் மூலம் இதயம் ஆரோக்கியமாக செயற்பட உதவுகிறது.
- நுரையீரலை ஆரோக்கியமாக செயற்பட வைக்கிறது.
- உயர் இரத்த அழுத்தம் குறைய உதவுகிறது.
- விழிப்பு மற்றும் தூக்கம் ஆகியவற்றை கட்டுப்படுத்தும் மூளையின் பாகங்களை தூண்டுகிறது. இன் சோம்னியா எனப்படும் தூக்கமின்மை பிரச்சினையை சரி செய்ய உதவுகிறது.
- பால் உற்பத்தியை தூண்டுகிறது.
- எதிர்மறையான எண்ணங்கள் குறைந்து, நேர்மறை எண்ணங்கள் அதிகரிக்கிறது.
- உறவுகளை உற்சாகமாகவும், புதியதாகவும் வைத்திருக்கின்றது.



## உடல் ஆரோக்கியத்தைக் காக்கும் நெல்லிக்காய் சூப்!

### தேவையான பொருட்கள்:

பெரிய வெங்காயம் - 1  
நெல்லிக்காய் 3  
எண்ணெய் - 2 டேபிள்ஸ்பூன்  
தண்ணீர் - 4 கப்  
சோள மாவு - 1 டேபிள்ஸ்பூன்  
உப்பு, மிளகுத்தூள் - தேவையான அளவு



### செய்முறை:

வெங்காயத்தை பொடியாக நறுக்கிக் கொள்ளவும். நெல்லிக்காயை வேக வைத்துக் கொள்ளவும். வேகவைத்த நெல்லிக்காயில் உள்ள தண்ணீரை தனியாக வைக்கவும். நெல்லிக்காயை பொடியாக நறுக்கிக் கொள்ளவும்.

கடாயை அடுப்பில் வைத்து எண்ணெய் ஊற்றி கூடானதும் பொடியாக நறுக்கிய வெங்காயத்தை போட்டு 2 நிமிடம் வதக்கவும். அதில் சோள மாவையும் சேர்த்து வதக்கவும்.

அதில் நெல்லிக்காய் மற்றும் நெல்லிக்காய் வேகவைத்த தண்ணீரைச் சேர்த்து 10 நிமிடங்கள் கொதிக்க விடவும். கடைசியாக உப்பு, மிளகுத்தூள் சேர்த்து இறக்கிப்பரிமாறவும்.




# சாதுர்யமாக நடந்து கொள்வோம்

ஒரு நாள், நாய் ஒன்று காட்டில் வழி தவறிவிட்டது. அப்பொழுது அங்கு சிங்கம் ஒன்று பசியோடு அலைவதைப் பார்த்த நாய் ஒரு நிமிடம் பதறி இன்றோடு நம் கதை முடிந்தது என்று எண்ணியது.

அப்பொழுது அங்கு கிடந்த எலும்புத் துண்டுகளைப் பார்த்ததும் அருமையான திட்டம் ஒன்றைத் தீட்டியது. சிங்கம் வரும் வழியில் திரும்பி உட்கார்ந்து கொண்டு எலும்புத் துண்டுகளை சுவைக்கத் தொடங்கியது.

சுவைத்துக் கொண்டே சத்தமாக, “சிங்கத்தை கொண்டு தீன்பது எவ்வளவு சுவையாக உள்ளது. ஆனால் வயிறு நிறையவில்லை. இன்னொரு சிங்கம் கிடைத்தால், ஆஹா! வயிறு நிறைந்து விடும்” என்று கூறியது.

இதைக் கேட்ட சிங்கம் “அய்யோ..! இந்த நாய் சிங்கத்தை அல்லவா கொண்டு தின்கிறது” என்று நினைத்து பயந்து அங்கிருந்து ஓடிப் போனது. இதையெல்லாம் மரத்தின் மேல் இருந்து குரங்கு ஒன்று பார்த்துக் கொண்டிருந்தது. சிங்கத்தை ஏமாற்றிய இந்த நாயை சிங்கத்திடம் போட்டுக் கொடுத்தால், சிங்கத்தின் நட்பைப் பெற்று வாழ் நாளெல்லாம் பயம் இல்லாமல் வாழலாம் என்று நினைத்தது. உடனே சிங்கத்திடம் சென்று, நாய் செய்த தந்திரத்தைப் பற்றிச் சொன்னது. அதைக் கவனித்த நாய் ஏதோ தப்பு நடக்கப்



போகிறது என்று உணர்ந்தது.



குரங்கு சொன்னதைக் கேட்ட சிங்கம் கோபம் கொண்டு, “இப்பொழுது அந்த நாயை என்ன செய்கிறேன் பார். நீ என் முதுகில் ஏறிக்கொள்” என்று குரங்கை முதுகில் ஏற்றிய படி நாய் இருந்த இடத்தை நோக்கி ஓடியது.

இப்போது அந்த நாய் என்ன செய்திருக்கும் என்று உங்களால் கற்பனை செய்ய முடியுமா? தன்னை நோக்கி சிங்கம் பாய்ந்து வருவதைப் பார்த்த நாய், முன் போலவே திரும்பி உட்கார்ந்து கொண்டு,

“இந்தக் குரங்கை அனுப்பி ஒரு மணி நேரமாகிவிட்டது. இன்னும் ஒரு சிங்கத்தைக் கூட ஏமாற்றி அழைத்து வரவில்லையே” என்று உரக்கக் கூறியது.

இதை கேட்டதும், சிங்கம் குரங்கைத் தூக்கி எறிந்து விட்டு திரும்பிக்கூட பார்க்காமல் ஓடியே விட்டது.

எண்களை இணைத்து படம் வரைவோம்



## தெரிந்து கொள்வோம்

உலக தந்தையர் தினம்-	ஜூன் 18
உலக அன்னையர் தினம்-	பெப்ரவரி 22
உலக மகளிர் தினம் -	மார்ச் 8
உலக நண்பர்கள் தினம்-	ஓகஸ்ட் 3
உலக உணவு தினம்-	ஒக்டோபர் 16
உலக பூமி தினம்	ஏப்ரல் 22
உலக மருத்துவர் தினம்-	ஜூலை 1
உலக தபால் தினம்	ஒக்டோபர் 9
உலக செவிலியர் தினம்	மே 12
உலக அமைதி தினம்	செப்ரெம்பர் 21
உலக ஆண்கள் தினம்	நவம்பர் 19
உலக முதியோர் தினம்	ஒக்டோபர் 1
உலக மக்கள் தினம்	ஜூலை 11

## சிங்கங்கள்

- சிங்கங்கள் 14 வயதுவரை உயிர்வாழும்.
- பெண் சிங்கங்கள் பசியாற நாளொன்றுக்கு 5 கிலோ இறைச்சியும், ஆண் சிங்கங்களுக்கு நாளொன்றுக்கு 7 கிலோ இறைச்சியும் தேவைப்படும்.
- தெற்கு மற்றும் கிழக்கு ஆப்பிரிக்காவில் அதிக அளவிலான சிங்கங்கள் உள்ளன. உலகில் தற்போது சுமார் 40 ஆயிரம் சிங்கங்களே இருக்கின்றன.
- சிங்கங்கள் அதிகம் சோம்பல் கொண்ட விலங்குகளாகக் கருதப்படுகின்றன. அவை நாளொன்றுக்கு 20 மணிநேரத்துக்கும் மேல் உறங்கும்.
- பெண் சிங்கங்கள் 120 முதல் 182 கிலோ வரை எடை கொண்டதாகவும், ஆண் சிங்கங்கள் 150 முதல் 250 கிலோ வரை எடை கொண்டதாகவும் இருக்கும்.
- சிங்கங்களின் பார்வை, மனிதர்களின் பார்வையைவிட 5 மடங்கு கூர்மையானதாக இருக்கும்.
- சிங்கங்களால் மனிக்கு 80 கிலோமீற்றர் வேகத்தில் ஓடமுடியும்.
- பெண் சிங்கங்கள் பெரும்பாலும் கூட்டமாகச் சென்றே வேட்டையாடும்.
- சிங்கங்களால் நான்கைந்து நாட்கள்கூட தண்ணீர் குடிக்காமல் வாழ முடியும்.
- ஆண் சிங்கங்களின் கர்ஜனை 5 கி.மீ. தூரம் வரைகூட கேட்கும்.



## சாதனைப் பெண்மணி கல்பனா சாவ்லா

விண்வெளிக்குப் பயணம் செய்த இந்தியாவின் முதற் பெண்மணி என்ற பெருமைக்குரிய கல்பனா சாவ்லா, பல பெண்களுக்கு முன் மாதிரியாகத் திகழ்கிறார்.

ஒரு சாதாரணப் பள்ளியில் படித்து, பலர் வியக்கும்படி ஒரு விண்வெளி பொறியாளராக வாழ்ந்துக் காட்டினார் கல்பனா சாவ்லா.

பொம்மை வைத்து விளையாடும் வயதில் கல்பனாவுக்குப் பிடித்த பொழுதுபோக்கு, விமான ஓவியங்கள் தீட்டி அழகு பார்ப்பது. விமானங்களின் சத்தம் கேட்டாலே வீட்டில் இருந்து தெருவுக்கு ஓடிவந்து அந்த அலுமினியப் பறவை புள்ளியாக மறையும் வரை கண்களைச் சுருக்கிப் பார்த்துக்கொண்டே நிற்கும் குழந்தைகளில் ஒருவர்தான் கல்பனாவும்.

எதிர்காலத்தில் விண்வெளி பொறியாளராக ஆக வேண்டும் என்று விரும்பினார். அதற்காக ஆராய்ச்சியாளர்கள், சாதனையாளர்களின் வாழ்க்கை வரலாறுகளை விரும்பிப் படித்தார்.

1982இல் பஞ்சாப் பொறியியல் கல்லூரியில் சேர்ந்து விமானப் பொறியியலில் இளங்கலைப் பட்டம் பெற்ற இவர், 1984இல் அமெரிக்காவின் டெக்ஸாஸ் பல்கலைக்கழகத்தில் விண்வெளிப் பொறியியல் துறையில் முதுகலைப் பட்டம் பெற்றாள்.

அதன் பின்னர், அமெரிக்க விண்வெளி ஆய்வு நிலையமான நாஸாவில் சேர்ந்தார். நாஸாவில் விண்வெளி வீரர்


பயிற்சி பெறுவதற்கு விண்ணப்பத்திருந்த சுமார் 3,000 பேரில், ஆறு பேர் மட்டுமே தேர்வானார்கள். அவர்களுள் கல்பனாவும் ஒருவர். ஜான்ஸன் விண்வெளித் தளத்தில் பல்வேறு உடல் மருத்துவ பரிசோதனைகள், கடுமையான நேர்காணல்கள் ஆகியவற்றை கடந்து வெற்றிகரமாக தேர்ச்சிப் பட்டியலில் இடம்பிடித்தார்.

1995ஆம் ஆண்டு பயிற்சிகள் முடிந்து விண்வெளி வீராங்கனையாக தகுதி பெற்ற கல்பனாவின் முதல் விண்வெளிப் பயணம் 1997ஆம் ஆண்டு நவம்பர் 19ஆம் திகதி நிகழ்ந்தது.

ஆறு வீரர்களுடன் கொலம்பிய விண்வெளி ஊர்தியான எஸ்.டி.எஸ்37ல் பயணம் செய்வதற்குத் தேர்வு செய்யப் பட்ட கல்பனாவுக்கு அதில் ஆராய்ச்சி குறித்த முக்கிய பொறுப்புகளும் வழங்கப்பட்டன.

விண்வெளியில் 16 நாட்கள் ஆராய்ச்சிகளில் ஈடுபட்டு 252 தடவை பூமியைச் சுற்றியது இந்த விண்கலம். இதன்மூலம் விண்வெளிக்குச் சென்று வந்த முதல் இந்தியப் பெண்மணி என்ற பெருமையைப் பெற்றார்.

2003ஆம் ஆண்டு விண்வெளியில் பறக்க மீண்டும் ஒரு வாய்ப்புக் கிடைத்தது. ஏழு வீரர்கள் அடங்கிய குழு விண்ணில் பாய்ந்தது. பயணம் முடித்து தரையிறங்குவதற்குச் சுமார் 15 நிமிடங்கள் இருந்தபோது, டெக்ஸாஸ் வானப்பரப்பில் விண்கலம் வெடித்துச் சிதறியது. கல்பனா உட்பட ஏழு பேரும் உயிரிழந்தனர்.





## யாழில் மூவர்...

பாணம் போதனா மருத்துவமனையில் சிகிச்சை பெற்று வந்த யாழ்ப்பாணம் கொழும்புத்துறையைச் சேர்ந்த 39 வயதுடைய பெண் ஒருவரும் கொழும்புத்துறையைச் சேர்ந்த 76 வயதுடைய பெண் ஒருவருமே உயிரிழந்தனர்.

இவர்களைவிட, மந்திகை ஆதார மருத்துவமனையில் சடலமாக ஒப்படைக்கப்பட்ட வயோதிப்ப பெண்ணுக்கு கொவிட19 தொற்றுள்ளதாக தெரிவிக்கப்பட்டுள்ளது. உடுப் பிட்டி கம்பர்மலையைச் சேர்ந்த 65 வயதுடைய பெண் ஒருவர் மந்திகை ஆதார மருத்துவமனையில் நேற்றுப் பிற்பகல் சடலமாக ஒப்படைக்கப்பட்டுள்ளார். அவரது சடலத்தில் பெறப்பட்ட மாதிரியில் முன்னெடுக்கப்பட்ட பரிசோதனையில் கொவிட19 தொற்றுள்ளதாக அறிக்கையிடப்பட்டுள்ளது. இதன்மூலம் யாழ்ப்பாணம் மாவட்டத்தில் இன்று வரை 222 பேர் கொவிட19 நோயால் உயிரிழந்துள்ளனர். (த-26)

## தொற்று 4,602...

யாளம் காணப்பட்டுள்ளனர் என்று அரசு தகவல் திணைக்களம் அறிவித்துள்ளது. இதுவே நாளொன்றில் இதுவரை அடையாளம் காணப்பட்ட அதிகளவிலான தொற்றாளர்களின் எண்ணிக்கையாகும். இதற்கமைய நாட்டில் இதுவரை அடையாளம்

ளம் காணப்பட்ட கொரோனா தொற்றாளர்களின் மொத்த எண்ணிக்கை 4 இலட்சத்து 12 ஆயிரத்து 370 ஆக எகிறியுள்ளது. அத்துடன் நேற்று 2 ஆயிரத்து 139 பேர் கொரோனா தொற்றிலிருந்து குணமடைந்து சிகிச்சை நிலையங்களிலிருந்து வெளியேறியுள்ளனர்.

அதன்படி நாட்டில் இதுவரை கொரோனா தொற்றிலிருந்து குணமடைந்தோரின் மொத்த எண்ணிக்கை 3 இலட்சத்து 51 ஆயிரத்து 69 ஆக அதிகரித்துள்ளது என்று அரசு தகவல் திணைக்களம் மேலும் தெரிவித்துள்ளது. (த-22)

## வடக்கில்...

யில் நேற்று மேற்கொள்ளப்பட்ட பி.சி.ஆர். பரிசோதனையில் தெரியவந்தது. அதன்படி யாழ்ப்பாண மாவட்டத்தில், பண்டத்தரிப்பு பிரதேச மருத்துவமனையில் 8 பேருக்கும், காங்கேசன்துறை கடற்படை முகாமில் 8 பேருக்கும், நல்லூர் சுகாதார மருத்துவ அதிகாரி பிரிவில் 2 பேருக்கும், யாழ்.மாநகர எல்லைப் பகுதியில் 3 பேருக்கும், கோப்பாய் பிரதேச மருத்துவமனையில் 10 பேருக்கும், யாழ்.போதனா மருத்துவமனையில் 16 பேருக்கும், திருநெல்வேலி நொதோன் சென்றல் தனியார் மருத்துவமனையில் ஒருவருக்கும், சாவகச்சேரி ஆதார மருத்துவமனையில் இருவருக்கும்,

தெல்லிப்பழை ஆதார மருத்துவமனையில் இருவருக்கும், ஊர்காவற்றுறை ஆதார மருத்துவமனையில் மூவருக்கும், பருத்தித்துறை ஆதார மருத்துவமனையில் இருவருக்கும், இளவாலை பிரதேச மருத்துவமனையில் இருவருக்கும் தொற்று உறுதிசெய்யப்பட்டுள்ளது.

மல்லாவி சுகாதார மருத்துவ அதிகாரி பிரிவில் மூவருக்கும், இரணைமடு இடைத்தங்கல் நிலையத்தில் 16 பேருக்கும், வவுனியா சுகாதார மருத்துவ அதிகாரி பிரிவில் 10 பேருக்கும், வெலிஓயா சுகாதார மருத்துவ அதிகாரி பிரிவில் இருவருக்கும், வவுனியா மாவட்ட பொது மருத்துவமனையில் 7 பேருக்கும், புவரசங்குளம் பிரதேச மருத்துவமனையில் ஒருவருக்கும், செட்டிகுளம் ஆதார மருத்துவமனையில் 7 பேருக்கும்,

கும், கிளிநொச்சி மாவட்ட பொது மருத்துவமனை, கரைச்சி சுகாதார மருத்துவ அதிகாரி பிரிவு, முல்லைத் தீவு விமானப்படைத் தளம், மன்னார் மாவட்ட பொது மருத்துவமனை ஆகியவற்றில் தலா ஒவ்வொருக்கும், முல்லைத்தீவு மாவட்ட பொது மருத்துவமனையில் இருவருக்கும் தொற்று உறுதிசெய்யப்பட்டுள்ளது. (த)

## ஒரே நாளில் கொரோனா சாவு 209

கொழும்பு, ஓக. 27

இலங்கையில் நாளொன்றில் முதல் தடவையாக 200ஐத் தாண்டிய கொரோனாச் சாவுகள் பதிவாகியுள்ளன. அதேவேளை, நாட்டில் கொரோனா தொற்றால் உயிரிழந்தோரின் மொத்த எண்ணிக்கை 8 ஆயிரத்தைக் கடந்துள்ளது. நேற்று முன்தினம் 209 பேர் கொரோனா தொற்றால் சாவடைந்துள்ளனர் என்று அரசு தகவல் திணைக்களம் அறிவித்துள்ளது. இதையடுத்து கொரோனா தொற்றால் உயிரிழந்தோரின் மொத்த எண்

ணிக்கை 8,157 ஆக அதிகரித்துள்ளது. நேற்று முன்தினம் சாவடைந்த 209 பேரில் 108 ஆண்களும், 101 பெண்களும் உள்ளடங்குகின்றனர். இதில் 31 ஆண்கள், 15 பெண்கள் என 46 பேர் 30 59 வயதுக்கு இடைப்பட்டவர்களாவர். 163 பேர் 60 வயதுக்கு மேற்பட்டவர்களாவர். இதில் 77 ஆண்களும், 86 பெண்களும் அடங்குகின்றனர். (த-22)

அன்டிஜென் பரிசோதனையில்

## யாழில் மூன்று நாள்களில் 921 பேருக்குத் தொற்று

கரவெட்டியில் மட்டும் 204 பேருக்கு

யாழ்ப்பாணம், ஓக. 27

யாழ்ப்பாணம் மாவட்டத்தில், கடந்த மூன்று நாள்களில் அன்டிஜென் பரிசோதனையில் மாத்திரம் 921 பேர் கொரோனா தொற்றாளர்களாக அடையாளம் காணப்பட்டுள்ளனர். ஒவ்வொரு சுகாதார மருத்துவ அதிகாரி பிரிவிலும் மேற்கொள்ளப்படும் அன்டிஜென் பரிசோதனையில் இந்த எண்ணிக்கை தெரியவந்துள்ளது.

அதன்படி, சுகாதார மருத்துவ அதிகாரி பிரிவு ரீதியாக, சங்கானையில் 33 பேரும், ஊர்காவற்றுறையில் 5 பேரும், பருத்தித்துறையில் 23 பேரும், மருதங்கேணியில் 8 பேரும், தெல்லிப்பழையில் 3 பேரும், கோப்பாயில் 10 பேரும், யாழ்ப்பாணத்தில் 37 பேரும், நல்லூரில் 27 பேரும், சண்டிலிப்பாயில் 10 பேரும், காரைநகரில் 7 பேரும், சாவகச்சேரியில் 51 பேரும், கரவெட்டியில் 104 பேருமாக 318 பேர் தொற்றாளர்களாக அடையாளம் காணப்பட்டுள்ளனர்.

இதேவேளை, நேற்று மேற்கொள்ளப்பட்ட அன்டிஜென் சோதனையில் 364 பேர் தொற்றாளர்களாக அடையாளம் காணப்பட்டுள்ளனர். அதன்படி, சுகாதார மருத்துவ அதிகாரி பிரிவு ரீதியாக, ஊர்காவற்றுறையில் 3 பேரும், பருத்தித்துறையில் 55 பேரும், மருதங்கேணியில் 3 பேரும், தெல்லிப்பழையில் 12 பேரும், கோப்பாயில் 5 பேரும், யாழ்ப்பாணத்தில் 23 பேரும், நல்லூரில் 12 பேரும், சண்டிலிப்பாயில் 17 பேரும், காரைநகரில் 3 பேரும், சாவகச்சேரியில் 70 பேரும், வேலணை 11 பேரும், கரவெட்டியில் 100 பேருமாக 364 பேர் தொற்றாளர்களாக அடையாளம் காணப்பட்டுள்ளனர். இவர்களைவிட கடந்த 24ஆம் திகதி மேற்கொள்ளப்பட்ட அன்டிஜென் சோதனையில், 239 பேருக்கு தொற்று உறுதிசெய்யப்பட்டது. அதன்படி கடந்த மூன்று நாள்களில் அன்டிஜென் சோதனையில் மாத்திரம் 921 பேருக்குக் கொரோனா தொற்று உறுதிசெய்யப்பட்டுள்ளது. (த-5)

**11ஆம் ஆண்டு நினைவஞ்சலி**

**பிறப்பு** 16.03.1942 **இறப்பு** 30.08.2010



**அமரர் பொன்னையா செல்லையா**

**திதி-அபரபக்க பஞ்சமி**

எம்மை சீரும் சிறப்புமாக வாழ வைத்த எம் அருமை அப்பாவே! பண்பின் சிகரமே! அன்பின் உறைவிடமே! எம்மை பிரிந்து ஆண்டுகள் பதினொன்று அல்ல எத்தனை ஆண்டுகள் சென்றாலும் நீங்காது உங்கள் நினைவுகள் எம் இதயத்தை விட்டு

**சிறற்பலம் வீதி, மீசாலை கிழக்கு, மீசாலை. குடும்பத்தினர்.**

## மரண அறிவித்தல்

மண்ணில்

11.07.1947



விண்ணில்

25.08.2021



## செல்லையா பாலசுப்பிரமணியம்

கரவெட்டியை பிறப்பிடமாகவும் வசிப்பிடமாகவும் கொண்ட செல்லையா பாலசுப்பிரமணியம் அவர்கள் கடந்த (25.08.2021) புதன்கிழமை பிற்பகல் 1.00 மணியளவில் இறைவனுடி சேர்ந்தார்.

அன்னார் காலஞ்சென்ற செல்லையா பார்வதியின் அன்பு மகனும், காலஞ்சென்ற மீனாட்சி சின்னத்தம்பியின் அன்பு மருமகனும், லீலாம்பிகையின் பாசமிகு கணவரும், பகீரதன் (சமுரத்தி உத்தியோகத்தர்-செட்டிக்குளம்), பகீரதி, நவந்தன் (டென்மார்க்), பிரதீபன், யசிந்தன் (கனடா), நிசாந்தன் (ஜேர்மனி) ஆகியோரின் பாசமிகு தந்தையும், சுகானி, சுனிந்தன், மீனா, சுபாநந்தி, தர்சி, றதீபா ஆகியோரின் பாசமிகு மாமனாரும், சஜித், அனீத், சஞ்சீவன், மதுசன், ஹம்சிகா, மேருஜன், அனுஸ்கா, லதுசா, அட்சயன், கிருத்திகன், அத்வித், அயை ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் இன்று (27.08.2021) வெள்ளிக்கிழமை நடைபெறும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

**தகவல்:**  
**பகீரதன் சுகானி**  
**(மருமகன்)**



## மரண அறிவித்தல்



மலர்வு  
25.03.1945



உதிர்வு  
25.08.2021

### செல்வி பாக்கியலட்சுமி மார்க்கண்டு

(ஓய்வபெற்ற அதிபர், யா/கோண்டாவில் இந்துக் கல்லூரி)

குமரகோட்டம், கோண்டாவிலை பிறப்பிடமாகவும் வசிப்பிடமாகவும் கொண்ட செல்வி பாக்கியலட்சுமி மார்க்கண்டு அவர்கள் கடந்த (25.08.2021) புதன்கிழமை காலமானார்.

அன்னார் காலஞ்சென்றவர்களான மார்க்கண்டு தங்கம்மா தம்பதியின் புதல்வியும், காலஞ்சென்றவர்களான இரத்தினம், கோபாலகிட்டிணன், மனோன்மணி மற்றும் யோகம்மா, இராசலட்சுமி ஆகியோரின் அன்புச் சகோதரியும், காலஞ்சென்றவர்களான தனலட்சுமி, துரைராசா ஆகியோரின் மைத்துனியும் ரவீந்திரன் (இந்தியா), ரவிச்சந்திரன், ரவிகரன், துவையந்தினி, தமயந்தி, ரவிதீபன் (பிரான்ஸ்) ஆகியோரின் சிறிய தாயாரும், காலஞ்சென்ற சசிகலா, லதா, சசிகரன், வசந்தா ஆகியோரின் அன்பு மாமியாரும், வெர்ணிகா (இந்தியா), அர்த்தனா, ஹம்சிகா, கிருஷ்ணியினி (பிரான்ஸ்), சயானி (பிரான்ஸ்), கிருஷ்ணிகன் (பிரான்ஸ்) ஆகியோரின் அன்பு பேரத்தியும் ஆவார். அன்னாரின் இறுதிக்கிரியைகள் இன்று (27.08.2021) வெள்ளிக்கிழமை பி.ப 1 மணியளவில் கோம்பயன் இந்து மயானத்தில் நடைபெறும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

குமரகோட்டம், கோண்டாவில்,  
(T.P:0212213681, 0779905783  
077 6576899)

தகவல்:  
குடும்பத்தினர்.

## கொரோனா வைரஸ் தற்காலிக சட்டவரைவுக்கு சபாநாயகர் ஒப்புதல்

### கண்ணீர் அஞ்சலி

உதிப்பு : 18.10.1940

உதிர்வு : 25.08.2021



எமது சங்க உறுப்பினரும் தென்மராட்சி பிரதேச செயலக நிர்வாக கிராம உத்தியோகத்தருமான திரு. த.அருந்தமிழ்ச்செல்வன் அவர்களின் பாசமிகு தந்தையார்

மரியாம்பிள்ளை சூசைதாசன்  
தம்பிநாயகம்

அவர்கள் 25.08.2021 அன்று இறைபதம்டைந்தார்.

அன்னாரின் பிரிவினால் துயருற்றிருக்கும் குடும்பத்தினருக்கு எமது ஆழ்ந்த அனுதாபங்களை தெரிவித்துக் கொள்வதுடன் அன்னாரின் ஆத்மா சாந்தியடையுமே இறைவனை பிரார்த்திக்கின்றோம்.

யாழ் மாவட்ட கிராம உத்தியோகத்தர் சங்கம்,  
தென்மராட்சி கிராம அலுவலர்கள்

### கண்ணீர் அஞ்சலி

பிறப்பு

01.03.1945

இறப்பு

25.08.2021

எமது பல்கலைக்கழக

வரலாற்றுத்துறை சகாப்தியும்

தற்போது முல்லைத்தீவு பிரதேச

சபையில் அபிவிருத்தி

உத்தியோகத்தராக பணிபுரிந்துவரும்

முள்ளியவளையைச் சேர்ந்த திருமதி

நளினா பாஸ்கரன் அவர்களின்

அன்புத் தாயார்

அமரர்

சின்னப்பொடி சரஸ்வதி

அவர்களின் இறப்பு நிகழ்வினால் துயருறும் அன்னாரின் குடும்பத்தார்க்கு எமது ஆழ்ந்த அனுதாபங்களைத் தெரிவிப்பதுடன், அவரின் ஆத்மா சாந்தியடைய எல்லாம் வல்ல இறைவனை பிரார்த்திக்கின்றோம்.

“இனிய நண்பர்கள்”

யாழ். பல்கலைக்கழக

கலைப்பீட 2001-2002 ஆம்

கல்வியாண்டு நண்பர்கள்.

கொழும்பு, ஓக. 27

கொரோனா வைரஸ் தொற்று (கொவிட்19) தற்காலிக ஏற்பாடுகள் சட்டவரைவுக்கு சபாநாயகர் மஹிந்த யாப்பா அபேவர்தன கடந்த 23ஆம் திகதி தனது கையொப்பத்தையிட்டு சான்றுரைப்படுத்தியதாக நாடாளுமன்ற செயலாளர் நாயகம் தம்மிக தசநாயக தெரிவித்தார். கடந்த ஓகஸ்ட் மாதம் 17ஆம் திகதி இந்தச் சட்டவரைவு வாக்கெடுப்பு இன்றி நாடாளுமன்றத்தில் நிறைவேற்றப்பட்டது. கொவிட் 19 சூழ்நிலைகளின் காரணமாக விதித்துரைக்கப்பட்ட காலப்பகுதியினுள் புரியப்படுவதற்கென சட்டத்தால் தேவைப்படுத்தப்பட்ட குறித்த சில வழக்குகளைப் புரிவதற்கு எந்த நிலைமைகள் தொடர்பில் ஆள்கள் இயலாதிருந்தனரோ அந்த நிலைமைகள் தொடர்பிலான தற்காலிக ஏற்பாடுகளைச் செய்வதற்கும், இந்த சூழ்நிலையில் நீதிமன்றம் ஒன்றுதொழிற்பட முடியாதிருக்குமிடத்து மாற்று நீதிமன்றங்களைக் குறித்தளிப்பதற்குமான ஏற்பாடுகளைச் செய்வதும் இதன் நோக்கமாகும்.

அத்துடன், கொவிட் சூழலைக் கட்டுப்படுத்த வசதியளிப்பதற்கும் தொலைத்தொடர்பால் தொழில்நுட்பத்தைப் பயன்படுத்தி நீதிமன்ற நடவடிக்கைகளை நடத்துவதற்கும், கொவிட் சூழ்நிலைகள் காரணமாக ஒப்பந்தஞ்சார் கடப்பாடுகளை புரிவதற்கும் இயலாதவர்களுக்கான திறந்தவர்கள் தொடர்பில் நிவாரணத்தை அளிப்பதற்கும் அதனோடு தொடர்புபட்ட இடைநேர் வினையான கருமங்களும் இந்தச் சட்டத்தின் ஊடாக முன்னெடுக்கப்படும். இதற்கமைய 2021ஆம் ஆண்டு 17ஆம் இலக்க கொரோனா வைரஸ் தொற்று (கொவிட்19) (தற்காலிக ஏற்பாடுகள்) சட்டம் கடந்த 23ஆம் திகதி முதல் நடைமுறைக்கு வந்துள்ளது. (ஓ.5)

## மரண அறிவித்தல்



### நிற்சிங்கம் சின்னத்தம்பி

யாழ். மயிலிட்டி கிராமக்கோட்டையைப் பிறப்பிடமாகவும், வட்டுக்கோட்டையை வசிப்பிடமாகவும் கொண்ட நிற்சிங்கம் சின்னத்தம்பி அவர்கள் கடந்த (25.08.2021) புதன்கிழமை அன்று இறைபதம் அடைந்தார்.

அன்னார் காலஞ்சென்றவர்களான நிற்சிங்கம் சிவக்கொளுந்து தம்பதிகளின் அன்பு மகனும், காலஞ்சென்றவர்களான வேலுப்பிள்ளை தெய்வானை தம்பதிகளின் அன்பு மருமகனும், அரியமலர் அவர்களின் பாசமிகு கணவரும், சிவாஜினி (ஆசிரியை, நிர்வாகி- மலர் தமிழ் கல்வி நிலையம், சூரிச் -சுவிஸ்), சிவயோகினி (சுவிஸ்), சிவந்தினி (சுவிஸ்), சிவகரணி(ஆசிரியை- யா/ காரைநகர் வேரப்பிட்டி ஸ்ரீ கணேசா வித்தியாலயம், இலங்கை) ஆகியோரின் பாசமிகு தந்தையும், இராசரத்தினம், வேலுப்பிள்ளை, விநாயகமூர்த்தி ஆகியோரின் அன்புச் சகோதரரும், தரம்பாலா (சுவிஸ்), ஜெயந்தன் (சுவிஸ்), உதயகுமார் (சுவிஸ்), தர்சனன் (இலங்கை- சமுர்த்தி அபிவிருத்தி உத்தியோகத்தர், பிரதேச செயலகம், சங்கானை) ஆகியோரின் அன்பு மாமனும், சுஜிபனா (சுவிஸ்), பர்னிதா (சுவிஸ்), சன்விகா (சுவிஸ்), வினோஜன் (சுவிஸ்), மேருக்ஷன் (இலங்கை), பிரவீன் (இலங்கை) ஆகியோரின் பாசமிகு பேரனும் ஆவார்.

அன்னாரின் இறுதிக்கிரியை கடந்த (25.08.2021) புதன்கிழமை அன்று அவரது இல்லத்தில் நடைபெற்று அராலி தெற்கு புனாவோடை இந்து மயானத்தில் புதவுடல் தகனம் செய்யப்பட்டது.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல்:  
குடும்பத்தினர்.

## மரண அறிவித்தல்

தோற்றம்

11

07

1947

மறைவு

25

08

2021

### செல்லையா பாலசுப்பிரமணியம்

வாரியத்தனை கரவெட்டி மத்தியை பிறப்பிடமாகவும் முடக்காடு, அரசடியை வசிப்பிடமாகவும் கொண்ட செல்லையா பாலசுப்பிரமணியம் கடந்த (25.08.2021) புதன்கிழமை காலமாகிவிட்டார்.

அன்னார் நீலாம்பிகையின் அன்புக்கணவரும், பகீரதன், பகீரதி, நவநீதன் (டென்மார்க்), பிரதீபன், யசிந்தன்(கனடா), நிஷாந்தன் (ஜேர்மனி) ஆகியோரின் அன்புத் தந்தையும், சுகானி, சுனிந்தன் (வருமான பரிசோதகர், வல்வெட்டித்துறை), மீனா (டென்மார்க்), சுபானந்தி (இலங்கை மின்சாரசபை), தர்ஷி (கனடா), ரதீபா (ஜேர்மனி) ஆகியோரின் அன்பு மாமனாரும், சஞ்சீவன், மதுஷன், கம்சிகா, சஜித், அனித், மேனுஜன், அனுஷ்கா, லதுஷா, அக்ஷயன், கிருத்திக், அத்விக் மற்றும் அஜய் இன் அன்புப் பேரனுமாவார்.

அன்னாரின் புதவுடல் இன்று (27.08.2021) வெள்ளிக்கிழமை யாழ்ப்பாணம், கோம்பயன் மணல் இந்து மயானத்தில் தகனம் செய்யப்படும்.

இந்த அறிவித்தலை உற்றார், உறவினர்கள், நண்பர்களிற்கு அறியத்தருகிறோம்.

தகவல்:

021 226 1437,

076 499 4335,

077 360 4910


தகவல்:

குடும்பத்தினர்.



சிறுநீரகம் இரண்டையும் தானமாக  
வழங்க முன்வந்த அந்த இளைஞ  
னின் பெற்றோருக்கும் சகோதரர்களுக்  
கும் மருத்துவமனைத் தரப்பினரால்  
நன்றி தெரிவிக்கப்பட்டது. (கு-26)





ஜப்பானின் தலைநகர் டோக்கியோவில் பரா ஒலிம்பிக் தொடர் ஆரம்பமாகி நடைபெற்று வருகின்றது. நேற்றுமுன்தினம் இடம்பெற்ற சில விளையாட்டுக்களின் ஒளிப்படங்களை இவை. (ம)

## இன்னிங்ஸ் வெற்றியைநோக்கி முன்னேறும் இங்கிலாந்து!

லீட்ஸ், ஓக. 27

இந்தியாவுக்கு எதிரான மூன்றாவது டெஸ்ட் ஆட்டத்தில் இன்னிங்ஸால் வெற்றிபெறுவதற்குரிய வாய்ப்புக்களை பிரகாசமாக ஏற்படுத்தி வருகின்றது இங்கிலாந்து அணி. நேற்றைய நாள் முடிவில் இங்கிலாந்து அணி இந்திய அணியை விட 345 ஓட்டங்களை கூடுதலாகப் பெற்றுள்ளது.

ஐந்து ஆட்டங்களைக் கொண்ட இந்தத் தொடரின் முதலிரு ஆட்டங்கள் முடிவடைந்த நிலையில் இந்தியா 1:0 என்று முன்னிலையில் உள்ளது. மூன்றாவது ஆட்டம் லீட்ஸ் மைதானத்தில் நேற்று முன்தினம் ஆரம்பமானது. நாணயச் சுழற்சியில் வெற்றி பெற்ற இந்திய அணி முதலில் துடுப்பெடுத்தாடத் தீர்மானித்து வெறும் 78 ஓட்டங்களில் சுருண்டது. ரோகித் சர்மா 19 ஓட்டங்களையும், ரகானே 18 ஓட்டங்களையும் பெற்றனர். பந்துவீச்சில் அண்டர்சன், ஓவர்டன் இருவரும் தலா 3 இலக்குகளைக் கைப்பற்றினர். பதிலுக்குக் களமிறங்கிய இங்



கிலாந்து அணி நேற்றுமுன்தின முதல் நாளில் இலக்குச் சரிவில்லாமல் 120 ஓட்டங்களைப் பெற்றது. நேற்று தொடர்ந்து துடுப்பெடுத்தா

டியது அந்த அணி. 135 ஓட்டங்களை அணி பெற்றிருந்த நிலையில் 61 ஓட்டங்களுடன் ஆட்டமிழந்தார் பேர்ன்ஸ். ஹமீட் 68 ஓட்டங்கள், மலன் 70 ஓட்டங்கள் என்று பெற இங்கிலாந்து பலம் பெற்றது. ஒருநாள் ஆட்டங்களின் பாணியில் விளையாடி சதம் கடந்தார் ரூட். இதற்கு முன்னர் நடைபெற்ற ஆட்டங்களிலும் கூட ரூட் சதத்தைப் பதிவு செய்திருந்தமை குறிப்பிடத்தக்கது. இரண்டாம் நாள் முடிவில் இங்கிலாந்து அணி 8 இலக்குகளை இழந்து 423 ஓட்டங்களைப் பெற்றுள்ளது. (ம)



## அமெரிக்கப் பக்ரங்கம் சொன்னாவும் விலக்னார்

வொஷிங்டன், ஓக. 27

சர்வதேச அந்தஸ்துபெற்ற ரென்னிஸ் தொடர்களில் ஒன்றான அமெரிக்கப் பக்ரங்கத் தொடர் இன்னும் ஓரிரு நாட்களில் ஆரம்பமாகவுள்ள நிலையில், இந்தத் தொடரில் இருந்து விலகினார் முன்னணி வீரராக கணையான சொன்னா வில்லியம்ஸ். தொடர்பு பகுதியில் ஏற்பட்ட காயம் இன்னும் முழுமையாகக் குணமடையாத நிலையிலேயே தொடரில் இருந்து விலகும் முடிவை அவர் அறிவித்துள்ளார். சொன்னா அமெரிக்க நாட்டவர். இதனால் சொந்த நாட்டின் மிகப்பெரும் தொடரில் இருந்து அவர் விலகியமை அவரது ரசிகர்களிடையே அதிர்ச்சியை ஏற்படுத்தியுள்ளது. 39 வயதான சொன்னா வில்லியம்ஸ், 23 தடவைகள் பக்ரங்கத் தொடர்களைக் கைப்பற்றியுள்ளார். ஆண்கள் பிரிவில் நடால், பெடர் போன்ற முன்னணி வீரர்கள் ஏற்கனவே தொடரில் இருந்து விலகிய நிலையில் தற்போது சொன்னாவும் விலகியுள்ளமை தொடரின் சுவாரஸ்யத்தைக் குறைத்துள்ளது. (ம)

## வெள்ளையின ரசிகர்களால் இலக்குவைக்கப்படும் சிராஜ்

லீட்ஸ், ஓக. 27

ஆஸ்திரேலிய ரசிகர்கள் மத்தியில் இனவெறிப் பேச்சை எதிர்கொண்ட இந்திய அணியின் வேகப்பந்துவீச்சாளர் முகமது சிராஜ் மீது, இங்கிலாந்து ரசிகர்கள் பந்தை எறிந்து கண்டிப்புகள்.

நடைபெற்றுவரும் இந்தியா ? இங்கிலாந்து இடையிலான மூன்றாவது டெஸ்ட் ஆட்டத்தின் முதலாம் நாளான நேற்றுமுன்தினம் களத்தடுப்பில் ஈடுபட்ட போது சிராஜ் மீது இங்கிலாந்து ரசிகர்கள் பந்தால் எறிந்துள்ளனர். இதற்கு இந்திய அணி கண்டனம் தெரிவித்துள்ளது. இது தொடர்பில் இந்திய அணின் இலக்குக் காப்பாளர் பன்ட் தெரிவிக்கையில்,

சிராஜ் பவுண்டரி எல்லையில் களத்தடுப்பில் ஈடுபட்டபோது, அவர்மீது ரசிகர்



கள் பந்தை எறிந்துள்ளனர் என நினைக்கிறேன். இதுகுறித்து சிராஜ் அணித்தலைவர் கோலியிடம் தெரிவித்தவுடன், அவரும் வேதனையடைந்து கோபமடைந்தார். மைதானத்தில் இருக்கும் வீரருடன் ரசிகர்கள் என்ன வேண்டுமானாலும் கேட்கலாம், கேள்விகளைக் கேட்டு பதில் பெறலாம். ஆனால், அவர் மீது எந்தப் பொருளையும் வீசி எறியக்கூடாது. இது கிரிக்கெட்டிற்கு நல்லதல்ல - என்றார். (ம)

## ராஜஸ்தானில் சம்ஷி

புதுடில்லி, ஓக. 27

ஐ.பி.எல். தொடரில் ராஜஸ்தானுக்காக விளையாட ஒப்பந்தமாகியுள்ளார் ரி20 தரப் படுத்தலில் முதலிடத்தில் உள்ள வீரரான சம்ஷி.

தென்னாபிரிக்க வீரரான சம்ஷி நீண்டகாலமாக ரி20 தரப்படுத்தலில் முதலிடத்தில் இருந்தாலும் கடந்த வருட ஐ.பி.எல் தொடருக்கான ஏலத்தில் புறக்கணிக்கப்பட்டார். கொரோனா ஊடுருவியமையால் ஐ.பி.எல். தொடர் முழுமையாக நடைபெறாத நிலையில் கைவிடப்பட்டது. இரண்டாவது பாதி அடுத்த மாதம் 19ஆம் திகதி ஆரம்பமாகின்றது. இந்த நிலையில் இந்த இரண்டாவது பாதியில் விளையாட ஒப்பந்தமாகியுள்ளார் சம்ஷி. முன்னதாக இலங்கை வீரர்களான ஹசரன்க, சமீர் இருவரும் பெங்களூர் அணிக்காக விளையாட ஒப்பந்தமானமை குறிப்பிடத்தக்கது. (ம)

